

شرح القواعد الأربع

د توحيد په وضاحت كښي څلور بنيادي اصول

تأليف :

شيخ الإسلام محمد بن عبد الوهاب، رحمه الله

شرح و تعليق:

لشيخ محمد بن سعد بن عبد الرحمن الحنين

ترجمه :

عبد الرحيم سلطان

بسم الله الرحمن الرحيم

مقدمة الشارح

الحمد لله رب العالمين، والصلاة والسلام على سيد المرسلين،

نبينا محمد وعلى آله وصحبه أجمعين، أما بعد:

د ټولونه بهتر هغه شی په کوم کښي چه سبقت او مقابله کونکي مخکوالی کوي او دانسان د سعادت نیک بختی او په اخرت کښي دکامیابی لپاره کفیل اوضامن دی . او انسان ته د سمې لارې رهنمایی کوي ، نو هغه علم نافع ،

(فائده مند علم) او عمل صالح (نیک عمل) دی ، د دي دواړو (علم نافع او عمل صالح) نه بغیر دانسان سعادت ممکن ندی کوم انسان ته چه دا دواړه څیزونه (علم نافع او عمل صالح) ملاو شو بس په حقیقت کښي همدغه شخص کامیاب او خپل مراد ته ورسیده ، او کوم انسان چه له دي دواړونه محروم شو نو په حقیقت کښي دغه شخص

د هر څير نه محروم اونا مراده شو، ځكه چه په حقيقت كښي همدغه دوه څيزونه (علم نافع او عمل صالح) دانسان دكاميابۍ اونا كامۍ بنياد دي، او په همدې سره ښه او بد متقي او گمراه ظالم او مظلوم معلومېږي، هر كله چه دا خبره واضحه او معلومه شوه چه علم او عمل د يو بل سره لازم او ملزوم دي او د علم مقام او مرتبه د معلوم او عمل په وجه باندې اوچتېږي. پس په ټولو علومو كښي د علم توحيد مقام او مرتبه اوچته ده ددې وجې نه علماء كرامو په خپله زنده گۍ كښي د علم توحيد ډير اهتمام كړيدى، او د توحيد په باره كښي يې هر قسم مختصر او تفصيلي كتابونه ليكلي دي په دغه علماء كرامو كښي د امام محمد بن عبد الوهاب (رحمه الله) نوم هم روښانه دى، ده په خپله زمانه كښي داسې دور ليدلى دى، په كوم كښي چه د اسلام كړۍ ما تيدلې او دستور و عبادت كيدلو د قبرونو او مزارونو تقديس او تعظيم شروع وو، او په قبرونو باندې يې مسجدونه

اومزارونه جوړ كړي وو، او د دغه مزارونو عبادت كيدلو، او د ژوند په ټولو مهمو كارونو كښي به دغه قبرونو او مزارونو ته توجه كيدله ، په داسي ما حول كښي امام محمد بن عبد الوهاب (رحمه الله) خپل اصلاحي كو ششونه تيز كړل، او دالله جل جلاله لپاره او دهغه د كتاب او دهغه رسول او دټولو خلكو د خير خوا هې لپاره يي اعلان وكړه، اودانبياء كرامو په منهج با ندي يي دالله جل جلاله توحيد او عبادت طرف ته خپل دعوت شروع كړه او خلك يي دشرک او د ټولو وسائلو شرکيه نه منعه كول.

امام محمد بن عبدالوهاب (رحمه الله) ددعوت په ميدان كښي خپل ټول كو ششونه جاري وساتل ، او دحق دعوت لپاره يي ټول هغه اسباب او ذرائع استعمال كړه كوم چه درب درضاكولو سبب گرځيدلو،

لکه تصنيف تالیف شو، تعلیم او تربیت شو، خط او کتابت شو، د امام محمد بن عبد الوهاب (رحمه الله) د جمله تصانیفو نه یو مشهور کتاب . القواعد الاربعة. دی، چه داختصار سره سره ډیر اهم او پائده مند کتاب دی، ځکه چه په دیکښې دتوحید متعلق دډیرو مهمو او بنيادي مسائلو علاج ذکر دی، یو ددغه مهمو مسائلو څخه دالله جل جلاله سره د اولیاء او صالحینو دشرک فتنه ده مشرکین دالله جل جلاله سره اولیاء او صالحین شریکوي .

ددي مسئلي وضاحت مؤلف رحمه الله په علم فکر او تدبر سره دقران او صحیح احا دیشو په رڼا کښې کړیدی ، په داسي طریقې سره چه موحد ته ، د عقیدې په باب کښې د هر قسمه بیماری نه نجات ورکوي ، او حق طلب کونکو ته صحیح رهنما یي کوي ، گمراهانو او فسا دیانو ته وا هې وراچوي (داسي دلایل یي ذکر کړيدي دي چه گمراهان او فسادیان چپ کوي . الله جل جلاله ماته ددي کتاب د شرحې

کولو باربار توفيق را نصيب کړو، بعضي ورونو (طلبة العلم) ددي شرحي تحسين وکړه او په کتابي شکل کښي يي عام منظر ته د وړاندي کولو مشوره راکړه، نو ما هم دعامو خلکو دفاثدي لپاره دپوره سوچ او فکر نه بعدپه دي شرحه کښي څه حذف او اضافه وکړه او ورته مي کتابي شکل ورکړو کوم چه ستا سو په وړاندي موجود دی، ما په دي شرحه کښي درميانه لار اختيار کړيده، د ډير تفصيل او ډير اختصار نه مي اجتناب کړیدی، او ددي شرحي دمتن لپاره مي د هغه کتاب (القواعد الاربع) متن غوره کړیدی، کوم چه په (کال ١٣٧٤ هجري) کښي په ضمن د المجموعه العلميه السعوديه کښي شائع شوی وو، او دهغه دقلمي نسخي تصحيح علامه شيخ محمد بن ابراهيم - رحمه الله - کړيده په اخر کښي زه دخپلو مشائخو شکر گذاريم چاچه د دي شرحي مراجعه کړيده او مونږ ته يي مفيدي مشوري راکړي خصوصا دشيوخ عبد الله بن محمد الغنيمان او ډاکټر عبد العزيز محمد

بن علي ال عبد اللطيف شكريه اداكوم او دالله جل جلاله نه
دعا كووم چه داشرحه داسي مفيده (فائده منده) وگرځوي
لكه څنگه چه يي ددي اصل (متن) مفيد (فائده مند)
گرځولي دي. اي الله ! مونږ ته او زمونږ مور اوپلار او استاذانو
او شاگردانو ته مغفرت وكړي ، اي الله ! اسلام اومسلمانانوته
عزت او قوت وركړي شرک اومشركين ذليل اورسواكړي
الله تعالى ښه اوريدونكي او ډير نيژدي دي بنده گانوته.

کتبه:

محمد بن سعد بن عبد الرحمن الحنين
عضو هیئة التدريس بجامعة الامام محمد بن سعود الاسلامية
الرياض ص. ب: ۵۷۶۰ الرمز البريدي : ۱۱۴۳۲
Hon1390@Gmail.com

بِسْمِ اللّٰهِ الرَّحْمٰنِ الرَّحِیْمِ

محترمو لوستونکو وروڼو وس ستاسو په وړاندي د شيخ الاسلام محمد بن عبد الوهاب (رحمه الله) يو مفيد كتاب (قواعد اربعه) موجود دی، او دهغې شرحه او وضاحت په دي كتاب کښي ستاسو حضور کښي پيش کوو ،
شيخ الاسلام فرمايي:

بِسْمِ اللّٰهِ الرَّحْمٰنِ الرَّحِیْمِ (دالله په نوم چه رحمن اورحيم دی شروع کوم) دالله نه دعا کوم چه کریم (عزتمند ذات دی) او دعرش عظيم رب دی چه هغه تا خپل دوست جوړ کړي په دنيا او اخرت کښي او تا مبارک (برکت والا جوړ کړي هرڅاي چه يي ، او تاپه خپلو هغه بنده گانو کښي شامل کړي کوم چه دالله د فضل احساناتو او انعاماتو شکر اداکوي ، او د ابتلاء امتحان او ازما ښت په وخت کښي د صبر او تحمل مظاهره کوي ، او چه گناه تري صادره شي نو دخپل رب نه

مغفرت او معافي طلب کوي ، يقينا په نعمتونو باندي دالله شکر اداکول ، او په مصيبتونو باندي صبر کول او دخپل رب نه دگنا هونو معا في طلب کول دا دري واړه کارونه دانسان دسعادت او نیک بختۍ عنوان دی .

شيخ الاسلام محمد بن عبد الوهاب رحمه الله ددي کتاب شروع په (بسم الله الرحمن الرحيم) سره له دوو وجونه کړيده اوله وجه داده چه د يو کار په شروع کښي دبسم الله ويل عمل دی په قران کریم باندي ، دوهمه وجه داده چه په دیکښي د رسول الله صلی الله عليه وسلم تا بعدارې ده . ځکه چه رسول الله صلی الله عليه وسلم به خپل خطونه د بسم الله نه شروع کول ، لکه په صحیح بخاري او مسلم کښي د عبد الله بن عباس رضي الله عنه ، نه روايت دی چه کله رسول الله صلی الله عليه وسلم دروم بادشاه هرقل ته خط لیکلو نو نبي اکرم صلی الله عليه وسلم او فرمايل .

« بسم الله الرحمن الرحيم من محمد عبد الله ورسوله الى
هرقل عظيم الروم.. » زه داخط دالله په نوم چه رحمن
اورحيم دى ليكم دمحمد له طرفه د روم باد شاه هرقل ته.^(۱)
او بيا مؤلف رحمه الله د لو ستونكو لپاره دالله تبارك وتعالى
نه دعا غو بنتې ده په دي قول سره (اسال الله الكريم) او دا
دمصنف رحمه الله عادت دى په ټولو تصانيفو کېني چه
طالب العلم ته دعاكوي . او دا دمصنف رحمه الله دميني
اومحبت دليل دى دطالب العلم سره ، دعلم اهتمام او
دمتعلم سره مينه محبت دا ډير اهم (غوره) اخلاق دي هر
عالم بايد په دي اخلاقو باندي خپل ځان سنبال كړي ، او
دتبليغ علم (علم درسولو) اهتمام او كوشش وكړي ،
نه داچه تبليغ علم (علم بل ته رسول) يو بوج او وزن وگڼي او
كوشش كوي چه ځان تري خلاصكړي .

^۱ - بخاري : ۷، و مسلم : ۱۷۷۳

بلکې د علم اهتمام او طلبه سره مینه محبت کول د مخکنو
 علماو په صفاتو کښې یو زلیدونکی صفت دی، هغوی به
 د علم ډیراهتمام کولو او د طلباء سره به یې ډیره مینه او
 محبت کولو، او دا دهغوی اخلاق وو، لکه ابن جماعه کناني -
 رحمه الله - د درس او تدریس باره کښې د عالم (مدرس)
 اداب او اخلاق ذکر کړي فرمایي چه د استاذ لپاره پکار دي
 چه د طالب العلم د مصالحو پوره اهتمام اولحاظ وکړي، او
 د طالب العلم سره داسې د نرمۍ شفقت او احسان معامله
 وکړي لکه څنگه چه یې دخپل محبوب اولاد سره کوي، کله
 کله د طالب العلم نه بعضي کمزورياني صادرېږي کوم چه
 عام طور سره د انسان نه صادرېږي نو په داسې موقع باندي
 باید مدرس د صبر او تحمل اظهار وکړي او طالب العلم
 معاف کړي او معذوريې وگڼي، اودخیرخواهي په بنیاد یې
 د اصلاح کوشش وکړي په نرمي اوشفقت سره او د سختۍ نه
 باید اجتناب وکړي، مقصد به یې د طالب العلم اصلاح وي

استاد له پکارده چه د طالب العلم شاگرد سره د تواضع او خاکساری نه کار واخلي او همدارنگه د تپوس کونکي سره هم د نرمۍ معامله کول پکارده چه کله د الله د حقوقو او دبنده گانو د حقوقو لحاظ کوي.^(۲)

مؤلف رحمه الله د الله جل جلاله لپاره لفظ د (**الکریم**) استعمال کړیدی، «**کریم**» دالله جل جلاله نوم دی ، داسماء حسنی نه، الله سبحانه وتعالی خپل ځان په (کرم) سره متصف کړي، ځکه چه الله تعالی اکرم (نهایت جود اوسخا ولا ذات دی) او لفظ د(**کرم**) دهغي جوامعو الفاظو نه دی، کوم چه ټولو محاسنو او محامدو ته شامل دی، ددینه صرف عطاء (ورکړه) مقصود نده بلکه د عطاء « ورکړي » معنی ددینه یعنی « لفظ د کرم نه » پوره کیږي.

۲- آداب ۳۶۶ السامع والمتکلم: ۱۴۰-۱۵۹

څکه چه په حقيقت کښي په بل باندي احسان کول د محاسنو اعلى درجه ده او کرم ډيري زياتي خير خواهی ته ووايي، ^(۳) «کريم» «او اکرم» او همدارنگه بعضي نور اسماء حسنى مثلا «علي» (اعلى) او همدارنگه (قدیر) او مقتدر) دا الفاظ مختلف دي او معنى يي يوه ده ، له دي وجي نه هر يو جدا او مستقل نوم دی، ابن حجر رحمه الله فرمايي، چه د يو صفت نه ډير نومونه مشتق شي نوهر يو نوم جدا او مستقل نوم شمارل کيږي او ددينه هيڅ مانع نشته ، څکه چه په دي اسمو کښي في الجملة تغاير او اختلاف دی او هر يو نوم د بل نوم نه په يو خصوصيت سره جداوي چه دغه، خصوصيت په بل نوم کښي نه وي ^(۴)

^۳ - فتاوى شيخ الاسلام ابن تيمية : ١٦ - ٢٩٣

^۴ - فتح الباري: ١١-١٩

شيخ الاسلام محمد بن عبد الوهاب - رحمه الله - په خپله دعا کښي د الله جل جلاله لپاره لفظ د (**رب العرش العظيم**) استعمال کړيدی. معنی دعرش په لغت د عربو کښي د بادشا هی تخت ته وايي ، اوهر چه عرش الرحمن (د الله جل جلاله عرش دی نوهغه د پښو والا تخت دی چه ملائکو بار کړيدی او دنيا او مخلوقاتو لپاره د يو چت حيثيت لري. ^(۵) د عرش الهي صفات په قران او حديث کښي ، په قران او حديث کښي د عرش الهي متعدد صفات ذکر دي ، چه بعضي دهغي نه په لاندي ډول ذکر کيږي:

۱- **عظمت**: په قران کښي د عرش الهي يو صفت عظمت ذکر دی لکه الله جل جلاله فرمايي :

۵- شرح الطحاوية ابن ابي العز : ۳۶۶

(اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ) ^(٦)

د الله نه سوی هیڅ برحق معبود نشته او هغه د عظیم (لوي) عرش مالک دی، حقیقت کښې الله جل جلاله دهرڅیز رب او مالک دی لیکن په دې ایت کریمه کښې یې دالله جل جلاله د ربوبیت تخصیص کړیدی د عرش عظیم سره . بعضي علماء کرامو یې داسې توجیه کړیده چه عرش د الله جل جلاله په مخلوقاتو کښې یو لوي او عظیم مخلوق دی ، ددې وجې نه یې په دې ایت کریمه کښې تخصیص شوي دی. ^(٧)

۲- مجد - د عرش الهي صفت په قران کښې مجد (لوي شان والا عرش) هم ذکر دی لکه الله جل جلاله فرمائي دي:

^٦ - النمل: ٢٦

^٧ - تفسیر ابن عطیه : ١٢ - ١٠٦

(ذُو الْعَرْشِ الْمَجِيدُ) ^(۸) دلوي عرش والا مالک دی.

د حمزه او کسائي په قرات کښې په لفظ دمجید با ندي دکسري رعایت شويدي او صفت کرخولي شويدي دالمجید، دهمدي ترکیب مطابق دایت ترجمه شويده .

۳- کرم- بل صفت د عرش الهي په قران کښې کریم هم بیان شويدي لکه الله جل جلاله فرمائي دي:

(لَا إِلَهَ إِلَّا هُوَ رَبُّ الْعَرْشِ الْكَرِيمِ) ^(۹) د الله نه سوی بل

هیڅ معبود برحق نشته او هغه د عزتمند عرش مالک دی .
دمصنف رحمه الله داقول (چه الله جل جلاله دي تا په دنیا او اخرت کښې خپل دوست جوړ کړې (ولي) دالله داسماء حسنی نه یو نوم دی، لکه الله تعالی فرمائي:

^۸- البروج: ۱۵

^۹- المؤمنون: ۱۱۶

(أَمْ اتَّخَذُوا مِنْ دُونِهِ أَوْلِيَاءَ فَاللَّهُ هُوَ الْوَلِيُّ وَهُوَ يُحْيِي الْمَوْتَىٰ وَهُوَ عَلَىٰ كُلِّ شَيْءٍ قَدِيرٌ) ^(۱۰) ایا نیولی دي دوي سوادالله تعالی نه مددگاران نو الله تعالی خاص هغه مددگار دی او هغه به ژوندي کوي مړي او هغه په هرڅه باندي قدرت والا دی، (الله تعالی کار ساز او مددگار دی) ددي جملې مفهوم دادی، چه الله تعالی د ټولو مخلوقاتو دټولو کارونو متولي، کارساز او مددگار دی .
 او هغه دټولو کارونو تدبیر کونکی او مالک دی، او دمو منانو لپاره دالله تعالی خاص ولایت دی هغه داچه الله تعالی خپل مؤمنان بنده ګان د تیرونه راوباسي رڼا ته، مدد اونصرت يي کوي ^(۱۱)

^{۱۰} - الشوری: ۹

^{۱۱} - تفسیر الأسماء الحسني ، سعید القحطاني : ص ۱۱۲_۱۱۳

د مؤلف رحمه الله دا قول: چه الله تعالى دي تا برکتناک کړې هر څاي چه يي، په حقيقت کېني دادعا دعيسى عليه السلام ددي قول نه ماخوذ ده کله چه هغه دمور په غيره کېني وو، او داسي يي وويل: لکه الله تعالى دهغي په باره کېني فرمايي **(وَجَعَلَنِي مُبَارَكًا أَيْنَ مَا كُنْتُ)** ^(۱۲)

او الله تعالى زه برکت والا کړځولى يم هر څاي چه يم . دبرکت تفسير په تعليم الخير (خير طرف ته بنو دنه کولوسره هم شويدي اوپه امر بالمعروف او نهې عن المنكر سره هم شويدي ^(۱۳) او ددينه علاوه نور اقوال هم شته په تفسير د برکت کېني چه هيڅ تعارض او تضاد په کېني نشته.

۱۲- مريم: ۳۱

۱۳- تفسير ابن كثير: ۳- ۱۱۷

فائده: ديو ايت په تفسير کښي چه دسلفو نه مختلف اقوال ذکر وي په حقيقت کښي هغه اختلاف دتنوع وي ، اختلاف دتضاد نه وي. شيخ الاسلام ابن تيميه رحمه الله فرمائي: سلفو علماء په ماين کښي د تفسير متعلق اختلاف ډير کم دی ، په نسبت سره فقهي احکاموته ، او دتفسير متعلق چه کوم اختلاف منقول وي ، غالبا هغه اختلاف د تنوع وي اختلاف دتضاد نه وي.^(۱۴)

د مؤلف: دا قول چه الله تعالی دي تا په خپلو هغه مؤمنانو بنده گانو کښي شامل کړي کوم چه دالله تعالی دنعمتونو شکر اداکوي او دامتحن آزمائش او مصيبت په وخت کښي د صبر مظاهره کوي. او چه گناهونه تري صادر شي نو دخپل رب نه معافي غواړي يقينا ددري حالتونه دانسان دسعادت اونیک بختی عنوان دی.

^{۱۴} - الفتاوی : ۱۳-۳۱۳

حقيقت کښي بنده ددي دري حالتونه بهر نه وي . بلکې هميشه د دي دري حالتونو په يو حالت کښي وي ،
 دالله تعالی له طرفه ډير زيات نعمتونه په بنده گانو باندي شويدي چه په بنده گانو باندي دهني شکر اداکول لازم او ضروري دي . او کله په انسان باندي از مینبت امتحان ،
 اومصیبت راځي نوصبر او تحمل ورباندي لازم دی ، کله کله انسان دگناه مرتکب شي نو ورباندي خپل رب طرف ته رجوع توبه او استغفار لازم دی^(۱۰)

فائده: همدارنگه طبراني په معجم کبير کښي يو مرفوع روايت ذکر کړيدی (من ابتلي فصير، وأعطى فشکر ، وظلم فغفر، وظلم فاستغفر).

^{۱۰} - الوابل الصيب لابن القيم: ۵

(الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ)^(۱۶) چاچه دامتحان اومصیبت په وخت کښي صبر وکړو او دنعمتونو په وخت کښي دالله تعالیٰ شکر اداکړه ظلم ورباندي وشو، نو معافي يي وکړه او په بل چا يي ظلم وکړو نو معافي يي وغوښتله ، هغه کسان چه ایمان يي راوړیدی او دشرک نه يي ځان بچ کړیدی پس همدوي دامن اوهدايت والادي. دا حديث سخت ضعيف دی، وگورئ

(۱۷) (۱۸)

^{۱۶} - الأنعام : ۸۲

^{۱۷} - سلسلة الاحاديث الضعيفة والموضوعة للالباني : ۴۵۲۷

^{۱۸} - الجامع : ۵۳۲۳

شيخ الاسلام رحمه الله فرمايي :
 پوهه شه : الله تعالى دي خپل عبادت او طاعت طرف ته
 ستا رهنمايي وکړي ، چه حنيفيت دابراهيم عليه السلام دين
 دی ، دابراهيم عليه السلام ددين دحنيفيت مفهوم او مطلب
 دادی ، چه صرف يواځي په اخلاص سره دالله تعالى عبادت
 او بنده گي وکړپشي لکه الله تعالى فرمايي :

(وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ) ^(۱۹) ما انسانان او پيران
 صرف ددي لپاره پيدا کړيدي چه خاص زما عبادت او بنده
 گي وکړي ددي ايت مبارکه نه په وضاحت سره دامعلومه
 شوه چه الله تعالى انسانان او پيران صرف دخپل عبادت او
 بنده گي لپاره پيدا کړيدي ، نو په دي خبره باندي ښه ځان
 پوهه کړه چه دخالص توحيد نه بغير هيڅ عبادت عبادت
 نه دی ، ددي مثال پشان دلمانځه دی لکه څرنگه چه هيڅ
 لمونځ بغير داوداسه نه لمونځ نه وي . هرکله چه په عبادت
 کښي شرک داخل شي نو عبادت

برباد فاسد او باطل شي لکه حدث (بي او دسی) سره چه طهارت باطلیږي هر کله چه تاته داخبره ښه واضحه شوه چه شرک کله دعبادت سره گډ وډ شي نوعبادت برباده وي او اعمال هم له مینځه وږي، اوځاي دشرک دهمیشه لپاره اور دجهنم وي، نو پدي به هم پوهه شوی يي چه دتوحید اهميت پیژندل او دشرک دفساد نه ځان خبره ول څومره اهم او ضروري دي، امید دی چه الله تعالی تاته دشرک دجال نه نجات در په برخه کړي، دکوم په باره کښي چه الله تعالی فرمایلي دي: (إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ) (١) يقيناًالله تعالی نه معاف کوي چه شرک وکړيشي دهغه سره او معاف کوي ددينه علاوه نور گناهونه چاته چه وغواړي.

د مؤلف دا قول : چه پوهه شه الله تعالى دي خپل عبادت او طاعت طرف ته ستا رهنمايي وکړي حنيفيت د ابراهيم عليه السلام دين دی، د حنيفيت مفهوم دادی چه صرف يواځي په اخلاص سره دالله تعالى عبادت او بنده ځي وکړيشي.

فايده: مؤلف رحمه الله خپله خبره د (اعلم) لفظ نه شروع کړه ، او دا د امر صيغه ده د علم نه ، او ددي معنی ده پوهه شه ، علماء د دي لفظ د معنی او مدلول په باره کښي مختلف اقوال ذکر کړيدي ، چه دهغي تفصيل دادی .

- علم : دهغي پوخ او مضبوط اعتقاد نوم دی کوم چه دواقع سره عين مطابق وي ^(۲۱)

لکه دامثال چه هر مخلوق دپاره خالق پيدا کونکی لازم او ضروري وي او هغه الله تعالى دی نو ديته علم وايي ، ځکه

^{۲۱} - لتعريفات للجرجاني: ۱۵۷

چه دا حكم په يقيني طور سره صادر شوي اودواقع سره بلکل عين مطابق دی .

۲- دبعضي علماء دقول مطابق دعلم هيڅ تعريف نه كيږي ، لکه ابن العربي المالكي داقول كړيدی : او ددي علت دادی چه علم دومره زيات واضح دی چه تعريف ته هيڅ ضرورت نه لري^(۲۲) (اعلم) د امر صيغه هغه وخت استعماليږي چه كله د يو اهم خيز بيانول مقصود وي . مطلب داشو ، كوم علوم او معارف چه تا ته بيانېږي نو دهغي د پو هي دپاره ځان تيار كړه^(۲۳)

۲۲- عارضة الأ حوذي: ۱۰- ۱۱۳- ۱۱۴

۲۳- حاشية الأصول الثلاثة لابن قاسم: ۹

(الرشد) رشد او هدايت دالله تعالى په عظيم احساناتو او انعاماتو كښي يو عظيم احسان دى، لكه الله تعالى فرمايي:

(أُولَئِكَ هُمُ الرَّاشِدُونَ* فَضْلًا مِّنَ اللَّهِ وَنِعْمَةً وَاللَّهُ عَلِيمٌ حَكِيمٌ) ^(۲۴) دغه كسان هم د وي كا ميا ب دي دالله تعالى دفضل او نعمت د و جي نه ، الله تعالى پوهه او حكمت والا دى . د رشد تعريف بعضي علماء داسي كوي ، چه رشد په حق باندي مستقيم كلك او مضبوط پا تكيدلو ته وايي. ^(۲۵)

په رشد او هدايت كښي فرق : ابن قيم رحمه الله فرمايي: علم نافع (فايده مندعلم او په هغي باندي عمل كولو ته (رشد) وايي، رشد اوهدى چه كله جدا جدا ذكرشي نو هريو د يو بل معنى ته شامليري.

^{۲۴} - الحجرات: ۷- ۸

^{۲۵} - فتح القدير للشو كاني: ۵- ۷۱

يعني رشد دهدی په معنی، او هدی درشده په معنی راځي، او چه کله يو ځاي ذکر شي نو درشد معنی ده د حق علم حاصلول او دهدی معنی ده د حق علم مطابق عمل کول. ^(۲۶)

د اطاعت معنی: اطاعت هغه تابعداري او پيروي ته وايي چه د دين او شريعت د حکم مطابق وي. ^(۲۷) يعني عبادت په داسي طريقه سره کول چه دالله تعالی د حکم مطابق وي. ^(۲۸)

ددي مثال: د اطاعت مثال لکه لمونځ شو، لمونځ ترهغه وخته پوري اطاعت تابعداري نده ترڅو پوري چه دالله تعالی د حکم مطابق او سره د شروطو واجباتو او ارکانو ادا نه شي.

د مؤلف رحمه الله داقول: چه حنيفيت د ابراهيم عليه السلام دين دی، او ددي مفهوم دادی چه يواځي په اخلاص سره دالله تعالی عبادت او بنده گي وکړيشي (

^{۲۶} - إغاثة اللفهان: - ۵۳۷

^{۲۷} - شرح الطحاوية لابن أبي العز الحنفي: ۱-۳۳۵

^{۲۸} - الكوكب المنير لابن النجار: ۱-۳۸

د حنيف کلمه په قران کریم کښي ډير کرته ذکر شویده ، او الله تعالی په انسا نانو باندي فرض کړیده چه د حنيفيت (استقامت والا) جوړ شي ، اول الله تعالی په اهل کتاب يهود او نصارا و باندي دافرض کړيوه چه د حنيفيت دين تابعداري وکړي ، او بيبي په امت محمدي باندي داهم فرض کړه چه ددين حنيف چه دتوحيد دين دی تابعداري وکړي يعني په ټولو انسانانو باندي دافرض ده چه دملت ابراهيمي تا بعداري وکړي. ^(۲۹) لکه الله تعالی فرمايي:

(ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ) ^(۳۰) وحي وکړه مونږ تاته چه تابعداري کوه دملت دابراهيم عليه السلام چه کلک موحد وو او نه وو د مشرکانو د ډلي نه . همدارنگه الله تعالی فرمايلي دي:

^{۲۹} - جامع المسائل لشيخ الإسلام ابن تيمية ١٧٩٥

٣٠ - النحل: ١٣٥

(وَمَنْ يَرْغَبُ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ وَلَقَدْ

اصْطَفَيْنَاهُ فِي الدُّنْيَا وَإِنَّهُ فِي الْآخِرَةِ لَمِنَ الصَّالِحِينَ) ^(۳۱)

او مخ نه اړه وي د دين د ابراهيم عليه السلام نه مگر هغه
څوک چه بي وقوف کړي څان خپل او يقينا غوره کړی وو
مونږ ده لره په دنيا کښي اويقينا دی به خامخا په اخرت
کښي د کاميابو نه وي. او همدارنگه الله تعالى فرمايي:

(وَقَالُوا كُونُوا هُودًا أَوْ نَصَارَى تَهْتَدُوا قُلْ بَلْ مِلَّةَ

إِبْرَاهِيمَ حَنِيفًا وَمَا كَانَ مِنَ الْمُشْرِكِينَ) ^(۳۲) دوي وايي چه

شي تاسي يهود يان يا نصری لاربه ومومي، او ايه مونږ تابع
يو د دين د ابراهيم عليه السلام چه پوخ موحد وو، او نه وو
دی د مشرکانو د ډلي نه. هرکله چه دا خبره ښه واضحه
معلومه شوه چه د حنيفيت تابعدارې فرض او لازم ده په

۳۱ - البقرة: ۱۳۰

۳۲ - البقرة: ۱۳۵

ټولو خلکو باندي نو مصنف رحمه الله واضحه کړه چه
حنيفيت د ابراهيم عليه السلام د دين او ملت نوم دی،
(ملت) دين او شريعت ته وايي: ^(۳۳)

پس د حنيفيت صحيح مفهوم اومعنی: حنيفيت دهغه ديني
لاري نوم دی، په کومه باندي چه ابراهيم عليه السلام ولاړ
وو. يعني په اخلاص سره دالله تعالی عبادت او بنده گې کول
عربو به هغه کس ته هم حنيف وايو کوم چه به ديهودو او
نصرا و ددين نه واوریده، ددي وجي نه بعضي اهل کتابو په
خپلو کتابونو کښي د حنيف دکلمي سره دښمني ښکاره
کړي، او داهغه عرب وو کومو چه حج او ختنه جمع کړيوه،
(او دا دواړه يعني حج او ختنه کول د دين ابراهيمي جزء وو،
حالانکه دوي مشرکين وو ^(۳۴))

^{۳۳} - أحكام القرآن للقرطبي : ۱۳۰ \ ۲

^{۳۴} - جامع المسائل لابن تيمية : ۱۸۴ \ ۵

(**حنيف**) دحنف نه ماخوځ دی، او دحنف اصلي معنی ده ميلان كول ، نودحنيف معنی شوه د باطل دينونونه اعراض كونكى، بعضي علماو ويلي دي چه دحنف اصلي معنی استقامت ده. ددي وحي نه دابراهيم عليه السلام دين ته دحنيفيت نوم ايښودل شوی دی.^(۳۵)

شيخ الاسلام ابن تيمية رحمه الله فرمايي: حنيف هغه شخص ته وايي چه دخپل رب په حكم باندي كلك او مستقيم وي ، او دهر قسمه باطل نه اعراض كونكى وي، حنيفيت په اصل كښي يواځي په اخلاص سره د الله تعالى عبادت او بنده گي كول،

او په هغې باندي هميشه قائم يا تكيدل او دالله تعالى سره محبت كول او هغه ته عاجزي كول او دهر قسمه شرك نه ځان ساتل دپته حنيفيت وايي^(۳۶)

^{۳۵} - تفسيرالشوكاني : ۱۱ - ۱۶۰ - ۱۶۱

^{۳۶} - الفتاوى : ۵ - ۲۳۹ (۱۱۰ - ۴۶۶)

دمؤلف داقول: (كله چه تاته داخبره ښه واضحه شوه چه ته الله تعالى دخپل عبادت لپاره پيدا كړي يي، نو په دي خبره باندي هم ځان پوهه كړه چه د خالص توحيد نه بغير هيڅ عبادت مقبول نشي كيدلاي لكه څرنگه چه د اوداسه نه بغير هيڅ لمونځ نشي كيدلاي يعني خالص توحيد دهر عبادت دقبوليت لپاره داسي اساسي او بنيادي شرط دی لكه څرنگه چه د لمانځه د قبوليت لپاره طهارت بنيادي شرط دی.

او ددي دليل په قران كريم كښي دا ايت كريمه ده:
(وَاعْبُدُوا اللَّهَ وَلَا تُشْرِكُوا بِهِ شَيْئًا) ^(۳۷) او بنده گپي كوی
 دالله تعالى او مه شريكوي دهغه سره هيڅ شی، په دي ايت كريمه كښي الله تعالى دعبادت امر اودشرك نه ځان ساتل

بي يوځاي ذكر كړيدى، ددينه داخبره واضحه كيږي چه دعبادت دقبوليت لپاره توحيد شرط دى.

مصنف رحمه الله وفرمايل چه كوم عبادت دالله تعالى لپاره خالص نوي نو هغې ته عبادت نه ويل كيږي ، لكه دمشرك عبادت ته عبادت نه ويل كيږي .

ليكن ددي باوجود الله تعالى دعبادت لفظ ددي حقيقي معنى خلاف استعمال كړيدى .

او دمشرك عبادت ته بي هم عبادت ويلى دى ، لكه الله

تعالى فرمايي: (وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا

يَضُرُّهُمْ^(۳۸) او بنده گې كوي دوي سيوا دالله تعالى نه دهغه

چا چه نه نفع وركولاي شي دويته او نه نقصان وركولاي شي

دويته ، او همدارنگه الله تعالى په يو بل ايت كښي فرمايي:

(قَالَ أَفَرَأَيْتُمْ مَا كُنْتُمْ تَعْبُدُونَ) (۳۹) (أَنْتُمْ وَأَبَاؤُكُمْ الْأَقْدَمُونَ)

(۴۰) اويل ابراهيم عليه السلام ايا خبر يي تاسو په حال دهغه چا چه تاسو هغوي لره بنده گي کوي * تاسو او مشران ستاسو مخکني.

شيخ الاسلام ابن تيمية رحمه الله : ددي مسئلي وضاحت په داسي انداز کړيدی چه په هغي سره دمصنف مراد اومقصود ښه واضح کيږي ، دهغي حاصل دادی :

دعبادت لفظ په قران او حديث کښي په دوه طريقو سره استعمال شويدي .

۱- **مطلق** : کله دعبادت نه مراد مطلق عبادت وي ، او دا د الله تعالى په نيزمقبول وي ځکه چه خالص دالله تعالى لپاره وي ، په دي معنی او اعتبار سره دمشرک عبادت ته

۳۹ - الشعراء: ۷۵

۴۰ الشعراء: ۷۶

عبادت نه ويل کيږي ، ځکه چه هغه خالص دالله تعالی لپاره نه وي همدارنگه لفظ د مطلق ايمان صرف سوچه اوصحيح ايمان ته شاملیږي . او د کفارو او مشرکينو ايمان ته نه شاملیږي ځکه چه کفار او مشرکين دالله دتعالی په ربو بيت باندي اقرار او اعتراف کوي ، لیکن دالله تعالی سره په توحید اولوهیت کېني شرک کوی .

۲- **مقید** : کله چه مشرک دالله تعالی عبادت کوي او دهغي سره دغیرالله عبادت هم کوي ، نو دي باندي دعبادت اطلاق کيږي خو د(قید) سره لکه داسي ويل کيږي چه دا شخص دالله تعالی عبادت کوي او دغیر الله عبادت هم کوي او يا داسي وويل شي چه دا شخص دالله تعالی سره په عبادت کېني شرک کوي .

په قران كريم او احاديثو كښي ددي وضاحت موجود دى، لکه مخكښي دقران كريم دوه اياتونه ذكر شو، او همدارنگه دا قول دالله تعالى :

(وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ) ^(۴۱)

او کله چه اويل ابراهيم عليه السلام پلار خپل او قوم خپل ته يقينا زه بيزاره يم د هغه چانه چه تاسو يي بنده گپ کوې ، په دي ايت كريمه كښي د دوي متعلق دعبادت لفظ استعمال شويدي ، ليکن مقيد ، يعني عبادت ستاسو الله تعالى لره سره دشرک نه .

يعني زه ستاسو د هغه عبادت نه بيزاره يم چه شرک ورسره وي ، ددي وجي نه کله چه د مشرکينو او کفارو نه نفي دمطلق عبادت راشي لکه په دي قول دالله تعالى كښي:

(وَلَا أَنَا عَابِدٌ مَّا عَبَدْتُمْ) ^(۴۲) او نه یم زه عبادت کونکی په

هغه طریقه چه تاسو عبادت کوي.

نو دلته نفي دمقید عبادت نه ده مراد، بلکه نفي دعبادت

مطلق مراد ده او دا هغه عبادت دی چه دالله په نیز مقبول او

دالله تعالی په توفیق سره کيږي. ^(۴۳)

(**فائده** : شيخ عبدالله الغنيمان حفظه الله فرمايي: چه ددي

تفصيل نه دمؤلف رحمه الله مقصود او مراد ښه نه واضح

کيږي ، بلکه فرق دادی، چه په لغت کښي دعبادت اطلاق

په هر هغه معبود باندي کيږي چه قصد يي وشي په عبادت

سره لیکن په شرعه کښي صرف هغه عبادت معتبراو مقبول

دی چه دتوحید سره وي ، اصل کښي دافرق دی.

او فرق د اطلاق او تقید ښه واضح ندی، ددي وضاحت نه

معلومه شوه چه مراد دمصنف په نفي دعبادت مطلق سره

^{۴۲} - الكافرون: ۴

^{۴۳} - الفتاوى: ۱۶-۵۷۳

نفي دهغه عبادت مراده، كوم چه دالله تعالى په نيز باندي مقبول وي، او دالله تعالى په توفيق سره كيږي.

دمؤلف دا قول : هر كله چه تاته دا خبره ښه واضحه شوه چه

شرك كله دعبادت سره گډ وډ شي نوعبادت برباده وي،

مصنف رحمه الله ددي خبري وضاحت كوي چه كله،

دعبادت سره شرك گډ وډ شي نو څه احكام ورباندي مرتب

كيږي، اول حكم يي دا بيان كړيدى، چه دشرك دوجي نه

عبادت برباد كيږي، هر كله چه شرك دعبادت سره گډ وډ شي

نو عبادت فاسد او برباد شي، كه يو شخص دحج نيت او اراده

وكړي او حج ادا كړي، او بيا دغيرالله نه مدد وغواړي او يا

دغيرالله دپاره نذر يا ذبحه وكړي نو حج يي باطل فاسد او

برباد شه، لكه الله تعالى فرمايي:

(وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ) ^(۴۴) او كه

بالفرض شرک كړی وی دوی خامخا برباد شوي به وی،
د دوي هغه عملونه چه دوی كول ، او همدارنگه كه يوشخص
اودس وکړي او بيا شرک وکړي دالله تعالی سره نو طهارت
اواودس يي فاسد اوباطل شو.

ابن قدامه رحمه الله فرمائي ، چه طهارت يو عمل دی او دا
عمل حکما باقي يا تکيږي او چه کله ورته باطلونکی څيز
عارض شي نو باطليږي ، نو په شرک سره هم خامخا
باطليږي ، ځکه چه طهارت داسي عبادت دی چه په حدث
(بي اودسی) سره فاسديږي نو شرک يي خو خامخا له
مينځه وړي. ^(۴۵)

^{۴۴} - الأنعام: ۸۸

^{۴۵} - المغني: ۱ - ۳۲۸

د مصنف داقول چه دشرک دوجي نه عمل او عبادت
برباديږي اوددي دپاره يي لفظ د (احباط) استعمال کړيدی،
بعضي علماو ددي وضاحت په بطلان سره کړيدی،
قاضي عياض رحمه الله فرمائي: چه د «أحبط عملك» او
«حبط عملك» دواړو يوه معنی ده چه باطليدل دي . او لفظ
دباطل او فاسد دا الفاظ مختلف دي او معنی يي يوه ده (٤٦)
مصنف رحمه الله دشرک په باره کښي لفظ د حبوط (يعني
دعمل برباديدل يي عطف کړيدی، په لفظ د (فساد) يعني
دعمل فاسديدلو باندي ،
او ضمير د (افسدها) يي هغه عبادت ته راجع کړيدی، چه
شرک ورسره گډوډ شوی وي، او لفظ د العمل (چه معرف
بالام دی او دلالت کوي په عموم باندي ، ددي اسناد يي
کړيدی، لفظ د(الحبوط) يعني دعمل برباديدلو ته ځکه چه

دعمل بربادیدل یې دوهم هغه حکم وگرځه وو کوم چه مرتب کیږي په شرک باندي .

په دي معنی باندي چه دشرک اول حکم دادی چه دشرک دوجي نه هغه عبادت بربادیږي دکوم سره چه شرک گډوډ شوی وي ، اودوهم حکم دشرک دادی ، چه دشرک دوجي نه هغه اعمال صالحه هم بربادیږي چه ددي شرک نه یې مخکي کړي وي ، او ددي ښه وضاحت په دي قول دالله

تعالی کښي دی: (وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ

لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ)

^(٤٧) او یقینا وحی کړي شوېده تاته اوهغه کسانو ته چه ستانه مخکي دي که چیري شرک د او کړو خامخا برباد به شي عمل ستا او خامخاشي به ته دتاوان والو نه.

مصنف رحمه الله فرمايي : کوم انسان چه دشرک نه ځان نه ساتي دا کافر دی ، اګر که په امت کښې ډير لوې عبادت کونکی وې ، د شپې لمونځونه (تهجد) کوي او د ورځي روژې نيسي ، دا اعمال يې ټول برباد دي . الله تعالى فرمايي :

(وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ) ^(٤٨) او که

بالفرض شرک کړی وی دوی خامخا برباد شوي به وی ، ددوي هغه عملونه چه دوی کول ، د مشرک د اعمالو عاقبت داسي وي لکه يو سړی د جنابت ناپاکۍ په حالت کښې لمونځونه کوي ، او د جنابت نه غسل نه کوي ، او يا داسي لکه يوسړی په ډيره سخته گرمۍ کښې روژې نيسي او بيا دورځي زناکوي .

امام ابن قيم رحمه الله د اعمالو د برباديدلو نوعيت دوه قسمه بيان کړيدی ، يعني د اعمالو برباديدل دوه قسمه دي .

۱- **عام**: ددي صورت دادی لکه په مرتد کیدلو سره دانسان ټول نیک اعمال بریادیري : او په صحیح توبې سره دانسان ټول گناهونه معاف کیري.

۲- **خاص**: ددي صورت دادی : لکه بعضي نیک اعمال بریاد شي ، او بعضي گناهونه معاف شي او دپته جزئي بریادیدل وایي: ^(۴۹)

مصنف رحمه الله فرمائي: چه مشرک (شرک کونکی) به همیشه په اور دجهنم کښي وي ، ددي نه مراد دمصنف رحمه الله دریم حکم دی چه مرتب کیري په شرک اکبر باندي ځکه چه مشرک که دتوبې نه بغیر دشرک په حالت کښي مړ شه نو همیشه به په اور دجهنم کښي اوسیري ، الله تعالی فرمائي:

^{۴۹} - کتاب الصلاة لابن القيم: ۸۶

(لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ
 وَقَالَ الْمَسِيحُ يَا بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ
 إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ
 وَمَا لِلظَّالِمِينَ مِنْ أَنْصَارٍ) ^(٥٠) يقينا كفر كړيدى هغه كسانو
 چه وايي بيشكه الله تعالى هغه مسيح څوي دمريم دى، او
 ويلي دي مسيح : اى بني اسرائيلو بندگي كوي دالله تعالى
 چه رب څما دى او رب ستاسو دى، بيشكه چا چه شرك
 وكړو دالله تعالى سره پس يقينا حرام كړيدى الله تعالى په
 هغه باندي جنت او څاي دهغه اور دجهنم دى، او نشته
 ظالمانولره هيڅ مددگار.

هر کله چه تاته دا خبره ښه واضحه شوه چه شرک کله دعبادت سره گډ وډ شي نوعبادت برباده وي ، او اعمال هم له مينځه وړي ، اوځاي د مشرک د هميشه لپاره اور د جهنم وي نو پدي به هم پوهه شوی يي چه دتوحید اهميت پيژندل او دشرک دفساد نه ځان خبره ول څومره اهم او ضروري دي ، اميد دی چه الله تعالى تاته دشرک دجال نه نجات در په برخه کړي ، دکوم په باره کښي چه الله تعالى فرمايلي دي :

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ

يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا) (٥١)

يقيناًالله تعالى نه معاف کوي چه شرک وکړيشي دهغه سره او معاف کوي ددينه علاوه نور گناهونه چاته چه وغواړي ، او چاچه شرک وکړو دالله تعالى سره پس يقيناً جوړه يي کړوگناه لويه .

د شيخ الاسلام په كلام کښي ددي قواعدو او اصولو داهميت ذکر دی ، هغه په خپلو نورو رسالو کښي په مختلفو مقاماتو کښي ددي اصولو او قواعدو داهميت وضاحت کړيدی ، چه دهغي خلاصه داده:

- ١- ددغي اصولو او قواعدو په معرفت او پوهې سره موحد په شرک کښي دواقع کيدلو نه محفوظ کيږي .
- ٢- په دغه اصولو او قواعدو کښي د لاله الا الله صحيح معنی او مطلب بيان شويدي .
- ٣- ددغي اصولو او قواعدو په معرفت او پوهې سره دتوحيد او شرک په مابين کې ښه فرق کيږي .

مصنف رحمه الله فرمايي د شرک نه د بچ کيدلو لپاره معرفت د څلورو اصولو او قواعدو ضروري دی، کوم چه الله تعالی په قران کښي بيان کړيدي، او دغي اصولو او قواعدو په وجه باندي اسان دلا اله الا الله صحيح معنی او مفهوم پزندلی شي، او ددغي اصولو او قواعدو په رڼا کښي د اهل اسلام او اهل شرک په مابین کښي ښه تمیز او وضاحت کيږي، الله تعالی د په تا رحم وکړي، ته ددغه اصولو او قواعدو باره کښي غور او فکر وکړه، او خپله پوهه دغه اصولو طرف ته متوجه کړه. ځکه چه دا ډیر فائده مند اصول دي.

د مؤلف رحمه الله دا قول، شرک اکبر دکوم په باره کښې چه
الله تعالى فرمايلي دي :

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ
يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا) (٥٢)
يقيناً الله تعالى نه معاف کوي چه شرک وکړيشي دهغه سره
او معاف کوي ددينه علاوه نور ګناهونه چاته چه اوغواړي، او
چاچه شرک وکړو دالله تعالى سره پس يقيناً جوړه يي کړو
ګناه لويه .

دا هم دهغه احکامو د جملي څخه دي کوم چه په شرک اکبر
باندي مرتب کيږي او هغه داچه الله تعالى هغه مشرک نه
معاف کوي چه په لوي شرک کښې اخته وي ، او بغير دتو
بې نه وفات شي ليکن دشرک اکبر نه علاوه نور کبيره

ګناهونه چه چا کړي وي او بغير دتوبې نه وفات شي نو دا دالله تعالی مشيئت ته وسپارل شو .

که خوبڼه يي شي معاف به يي کړي او که خوبڼه شي عذاب به ورکړي ، او دا ددي ايت معنی او مقصود دی .

مصنف رحمه الله وفرمايل : چه ددي اصولو او قواعدو په معرفت او پوهي سره مونږ دشرک او غيرالله دعبادت دجال نه بهر وتلي شو .

قواعد: دقاعده جمع ده او قاعده په لغت کښي بنياد او اساس ته وايي ، کله چه وويل شي قواعد البيت نوددي نه مقصود دکور بنياد او اساس وي .^(٥٣)

^{٥٣} - لسان العرب لابن منظور: ٧ - ٤٣٤

دقاعدي تعريف په اصطلاح دعلماو کښي:

علماء کله داسي فرمايي چه په دي مسئله کښي قاعده داده او کله داسي وايي چه په دي باب کښي قاعده داده ، نومراده په دي سره هغه کلي قضيي (مسائل) وي چه په هغي کښي دغور فکرنه بعد جز يي قضيي (مسائل) معلوميري.^{۵۴}

ددي مثال دادی لکه وويل شي: چاچه عبادت دغيرالله طرف ته واړه وو نو ده يقينا شرک اوکره، داقضيه کليه ده، په دي باندي دغور فکر نه بعد جز يي قضيي داسي معلوميري، چاچه دغيرالله لپاره ذبحه اوکره يا يي دغيرالله لپاره نذر نیاز وکره، يا يي غيرالله ته سجده وکره، نو ددي څه حکم دی؟ نو دمخکې قضيي نه معلومه شوه چه دامشرک دی، ځکه چه دا ټول عبادت انواع دي ، چاچه دا دغيرالله لپاره اوکرل نو دا يقيني مشرک دی.

^{۵۴} - شرح مختصر الروضة للطوفي : ۱ - ۱۲۰

معرفه : د يوشې اصلي حالت معلو مولو ته معرفت وايي.

^(۵۵) دالله تعالى لپاره وصف د(عارف) نشي بيانيدلی. او په دي باندي احمد بن حمدان دقاضي ابو يعلى محمد بن حسين نه اجماع نقل کړيده. ^(۵۶) او الله تعالى په وصف د(عالم) سره متصف کيږي. لکه الله تعالى فرمايلي دي:

(عَالِمِ الْغَيْبِ وَالشَّهَادَةِ فَتَعَالَى عَمَّا يُشْرِكُونَ) ^(۵۷) : عالم

دی په هر پټ او ښکاره باندي پس اوچت دی دهغي نه چه دوي دهغه سره شريکوي، دالله تعالى لپاره لفظ دمعرفت نه استعماليږي ځکه چه دمعرفت نه مخکې جهل وي او دادالله تعالى په باره کښي مستحيل (ناشوني) دی.

^{۵۵} - التعريفات للجرجاني : ۲۱۸

^{۵۶} - الكوكب المنير: ۱- ۶۶-۶۵

^{۵۷} - المؤمنون: ۹۲

ځكه چه دالله تبارك وتعالى علم ازلي دى يعنى دازل نه تر
 ابده پوري الله تعالى عالم دى په ما كان او ما يكون باندي. ^(۵۸)
 اوبل دوهمه وجه داده چه معرفت يقين او ظن (گمان ته)
 دواړو ته شامليري او داهم دالله تعالى په باره كښي مستحيل
 (ناشوني) دى. ^(۵۹)

فائده: دالله تعالى اسماء او صفات توقيفي دي ، يعنى په
 قران او حديث سره ثابت دي ، له دي وجي نه په هر چا لازم
 ده چه ددي په باره كښي او ددينه علاوه په نورو امورو كښي
 د اهل سنت والجماعت موقف خپل كړي .
 شيخ الاسلام ابن تيمية رحمه الله فرمائي: چه دسلفو
 صالحينو مذهب دادى. چه هغوي دالله تعالى لپاره هغه
 صفات ثابتوي كوم چه الله تعالى د خپل ځان لپاره ثابت

^{۵۸} - التعريفات: ۱۷۲

^{۵۹} - شرح الاصول من علم الاصول عثيمين : ۲۵

كړيدي ، او يا رسول الله صلى الله عليه وسلم دالله تعالى لپاره ثابت كړيدي بغير دتحريف (معنى بدلولونه) او بغير دتعطيل (معنى نه انكار كولونه) او بغير دتكييف (كيفيت بيانه ولونه) او بغير دتمثيل (مثال ور كولونه) ^(۶۰)

ايا دالله تعالى علم په يقين سره متصف كول درست دي؟
 جواب دالله تعالى علم په يقين متصف كول درست ندي ،
 ځكه چه كلمه ديقين په داسي څه دلالت كوي ، چه مخكي موجود نه وي ، او داد الله تعالى دعلم باره كښي مستحيل (ناشونی) دی . ابن القطان رحمه الله ددي وضاحت په خپل كتاب فتح الرحمن كښي په تفصيل سره كړيدى: ^(۶۱)

^{۶۰} - الفتاوى : ۵-۲۶

^{۶۱} - فتح الرحمن : ۲۰

د مصنف رحمه الله داقول : چه الله تعالى ددي قواعدو ذکر په قران کریم کښي کړیدی په دي قول سره مصنف رحمه الله ددي قواعدو او اصولو مراجع او مصادر و ته اشاره کوي هغه داچه داقواعد او اصول د قران کریم نه ماخوذ او مستنبط دي، او داد مصنف رحمه الله دکتابونو کمال او امتیاز دی چه دقران او احادیثو په قوي دلائلو باندي مبني وي.

اول اصل او قاعده:

په دي پوهه شه چه هغه مشرکين او کفار چه رسول الله صلی الله عليه وسلم ورسره قتال (جنگ) کړيدی هغوي په دي اقرار او اعتراف کولو چه الله تعالی رازق خالق او مدبر دی، لیکن هغوي په دي اقرار سره په اسلام کښي داخل نه شو، ددي دليل دا قول دالله تعالی دی: (قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمْ مَنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ) (۶۲).

او ايه څوک روزې در کوي داسمان او د زمکې نه او يا څوک
اختيار مند دی د غوړونو اود سترگو .

او څوک را وباسي ژوندی دمړنه او راوباسي مړ دژوندی نه
او څوک انتظام کوي د د ټولو کارونو پس اوبه وايي دوي چه
الله تعالی پس اوايه ته ايا ځان نه بچ کوي دشکر نه .

ددي اول اصل او قاعدې معنی او مطلب :

۱- دمکې کفار او مشرکین کومو کېني چه الله تعالی رسول
الله صلی الله علیه وسلم نبي راوليږه ، هغوي د اسماعيل عليه
السلام اولادوو ، او دابراهيم عليه السلام د دين څه حصه
پکېني هم باقي پاتي وه له دي وجي نه په ديکېني څه تعجب
نشته چه هغوي دالله تعالی په خالقیت او رازقیت او تدبير
باندي اعتراف او اقرار کولو ، لیکن ايا دي اقرار او اعتراف
دوي په اسلام کېني داخل کړه او وینه اومال يي محفوظ شو؟
مصنف رحمه الله په قطعي دليل سره دا واضحه کړه چه
د مشرکینو دي اقرار او اعتراف دوي په اسلام کېني داخل نه

کړو بلکه الله تعالی په دوي باندي دکفر حکم او کړو او خپل
نبي ته يي ددوي په خلاف باندي دقتال (جنگ) امر او کړو.

امام محمد بن عبدالوهاب رحمه الله دا اصل او

قاعده ولي بيان کړه ؟ که څوک د مصنف رحمه الله په

دور باندي سوچ او کړي او په هغه حالاتو باندي چه مصنف
ورسره مخامخ وو، نو دا خبره به ورته ښه واضحه شي چه
مصنف رحمه الله دا قاعده ولي بيان او واضحه ثابته کړه ځکه
چه ډير هغه خلک چه اسلام ته منسوب وو داسلام په
خلاف او منافي کارونو کېني مبتلاء وو، دقبرونو په عبادت
کېني مبتلاء وو ، او څه تعداد علماء داسي هم وو چه باطل
يي د حق په لباس کېني خلکو ته پيش کړی وو،

او مصنف رحمه الله ددي ټولو حقيقتونو نه واقف او باخبر
وو، او په دي ډير ښه پوهيده چه دا خلک دهغه توحيد
دحقيقت نه ناخبره دي په کوم چه رسول الله صلی الله عليه

وسلم راليرل شوی وو، ددي وجي دوي په انحراف او گمراهۍ کښي واقع شوي دي. او دوي داعقيده لري چه په هر مکلف باندي صرف دتوحيدربوبيت پيژندل ضروري دي اودوي دجهالت اوياد تقلید دوجي نه داخيال او گمان هم کوي چه دلالة الاالله معنی داده چه الله تعالی خالق رازق او داشياو پيدا کونکی دی فقط ددي له وجي نه اگر که يو شخص په کفري کارونو کښي واقع وي لکه دغيرالله لپاره ذبح کول او دغيرالله نه مدد غوښتل او دمخلوق نه هغه حاجات غوښتل په کومو باندي چه صرف الله تعالی قادر وي او دمخلوق د قدرت نه بهر وي نو ددوي په نيز باندي داشخص مرتد نه شمارل کيږي ترڅو پوري چه دا شخص داعقيده لري چه الله تعالی خالق رازق او ددي کائناتو مدبر دی. (۶۳)

لهذا ددي باطل اعتقاد درد لپاره مصنف رحمه الله دقاعده واضحه او ثابته كړه چه هغه كفار او مشركين مكه چه رسول الله صلى الله عليه وسلم ورسره قتال (جنگ) او كړو هغوي هم دالله تعالى په ربوبيت باندي اقرار او اعتراف كولو او ددي باوجود دي اقرار هغوي په اسلام كښي داخل نه كړه.

دنورو دلائلو سره سره د ايت كريمه نه ددي اصل

لپاره وجه داستدلال

دتوحیدپه باره کښي د قبر پرستو د انحراف خلاصه داسي ممکن ده ، چه دهغوي گمان دادی، چه رسول الله صلى الله عليه وسلم صرف دتوحید ربوبيت لپاره نبي راليرل شوی وو، او دهمدي په بنياد يي دمخالفينو سره دشمني قتل قتال (جنگونه) كړي وو، اوپه همدي توحيد ربوبيت باندي اعتراف كولو سره دانسان وینه او مال په دنيا كښي محفوظ كيږي ،

او په اخرت كښي ورته نجات حاصليري، او صرف په همدې توحيد ربوبيت باندي اعتراف چه الله تعالى خالق رازق او مدبر دى، فقط همدا د لاله الاالله معنى او مقصد دى. نو مصنف رحمه الله د قران كريم په رڼا كښي په واضح دليل سره دا ثابته كړه چه د قبر پرستو دا اعتقاد او عقیده خطاء او باطله ده د مذكوره ايت كريمه تسلي بخش وضاحت په دوه طريقو سره كيږي.

١- داچه كفارو او مشركينو هم په دي باندي اقرار او اعتراف كولو چه الله تعالى خالق مالك رازق او د ټولو كارونو تدبير كونكى دى، ليكن ددي اقرار با وجود دوي په اسلام كښي داخل نه شو، او دا حقيقت په دي ايت كريمه سره ښه واضح كيږي:

(وَلَعِنُ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ)

(٦٤) او که چيري تپوس او کړي ته د دوي نه چه چا پيدا کړيدي دا (شفعاء) خامخا دوي به وويي الله تعالى نو څرنگه اوږيدلی کيږي دوي د توحید نه.

يعني زمونږ رازق او زمونږ دسترگو غوږو نو او دمرگ او ژوند مالک اود ټولو کارونو مدبر الله تعالى دی، همدارنگه مشرکينو دالله تعالى په خالقيت باندي هم اقرار کولو لکه په ايت مذکوره کېني الله تعالى په ښه وضاحت سره داسي فرمائي دي:

(وَلَعِنُ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ)

(٦٥) او که چيري تپوس وکړي ته د دوي نه چه چا پيدا

٦٤ - الزخرف: ٨٧

٦٥ - الزخرف: ٨٧

کړيدې دا (شفعاء) خامخا دوي به ووايي الله تعالى نو څرنگه اوږيدلی کيږي دوي دتوحید نه .

٢- داچه صرف په توحید ربوبیت باندي اقرار کولو سره انسان دجهنم نه نجات نشي حاصلوي ددي وضاحت دايت کریمه داخري حصي نه کيږي .

لکه الله تعالى مشرکینو ته دا تهديد ورکړو چه دعذاب نه ځان ولي نه بچ کوي (فَقُلْ أَفَلَا تَتَّقُونَ) ^(٦٦)

که چيرته دوي صرف په دي اقرار سره دعذاب نه بچکيدل، نو دا تهديد يي ولي ورکولو؟

ابن جرير رحمه الله ددي ايت (لَيَقُولَنَّ اللَّهُ) په تفسير کښي فرمائي، يعني هغوي به تاته ضرور په جواب کښي دا وايي چه ددي هرڅه کونکی الله تعالى دی، (فَقُلْ أَفَلَا تَتَّقُونَ) نوته ورته په جواب کښي ووايه چه ايا ځان نه بچ کوې

د شرک نه ، يعني تاسو په دې اعتراف کوې چه دهرڅه مالک الله تعالى دی ، او بيا هم دالله تعالى سره شرک کوي او دمعبود حقيقي نه علاوه نور باطل معبودانو ته رآمد شه وايي نو ايا تاسو دالله تعالى دغذاب نه نه ويريري^(٦٧) او هر چه دمشرکينو داگمان دی ، چه د (لا اله الا الله) مطلب او مقصد دادی ، چه دالله تعالى نه سوا بل څوک خالق رازق او مدبر نشته .

او دا ددې کلمي مطابقې معنی ده . او لفظ د ټولې معنی سره مطابق دی ، يعني دکلمي طيبي نه مراد صرف توحيد ربوبيت دی ، داگمان ددوي باطل دی . ځکه چه چا ته الله تعالى په قران کریم کښې دغور فکر او سوچ توفيق ورکړی وي ، او درسول الله صلی الله عليه وسلم په سيرت کښې سوچ او فکر او کړي او درسول الله صلی الله عليه وسلم په

^{٦٧} - تفسير ابن جرير: ٧-١١٤

دعوت كښي سوچ او تدبر او كړي نو په اسانۍ سره به ورته واضحه شي چه دمشر كينو داگمان چه د(لاله الا الله) نه مراد صرف توحيد ربوبيت دى، باطل او خطاء دى . څكه چه الله تعالى ددي كلمې (لاله الا الله) معنى په قران كريم كښي بيان كړيده، اوددي وضاحت يي بل چاته ندی حواله كړى، لكه الله تعالى ددي كلمې (لاله الا الله) معنى داسي بيان كړيده چه د الله تعالى نه سوا دبل چا نه دعبادت نفي كول او صرف يواځي دالله تبارك وتعالى لپاره عبادت ثابتول لكه الله تبارك وتعالى فرمايي:

(وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ ^(٦٨))
 إِلَّا الَّذِي فَطَرَنِي فَإِنَّهُ سَيَهْدِينِ ^(٦٩) وَجَعَلَهَا كَلِمَةً بَاقِيَةً
 فِي عَقْبِهِ لَعَلَّهُمْ يَرْجِعُونَ ^(٧٠)) او کله چه وويل ابراهيم عليه
 السلام پلار خپل او قوم خپل ته يقينا زه بيزاره يم دهغه چا
 نه چه تاسو يي بنده گي کوي. مگر هغه ذات چه زه يي
 پيدا کړي يم نو هغه به ماته لار بنيايي. او پاتي کړه الله تعالى
 دا کلمه باقي په اولاد دهغه کښي. دي لپاره چه دوي او گړځي
 دکمراهي نه.

فائده : هر لفظ چه په يوه معنی دلالت کوي . دهغي دري
 اقسام دي. (١) دلالت مطابقت يا دلالت تطابق : هر کله چه
 دلفظ نه پوره معنی واخستی شي دپته دلالت مطابقي وايي

٦٨ - الزخرف: ٢٦

٦٩ - الزخرف: ٢٧

٧٠ - الزخرف: ٢٨

څكه چه لفظ دمعنى سره مطابق شو. (٢) دلالت تضميني : هر كله چه دلفظ د پوره معنى نه يوه جزئي معنى واخستي شي دپته دلالت تضميني وايي. څكه چه دغه جزئي معنى په پوره معنى كښي يو جزء وي دكومي لپاره چه لفظ وضع شوى وي، (٣) دلالت التزامي : هر كله چه دلفظ نه يوه داسي معنى واخستي شي كومه چه د لفظ دمعنى سره لازمه وي دپته دلالت التزامي وايي. (٤)

فائده: علامه عبد الرحمن بن القاسم - رحمه الله - فرمائي : چه ددي عظيمي كلمي (لا اله الا الله) معنى داده چه دالله تعالى نه سوى هيڅ معبود برحق او معبود حقيقي نشته دى . بلکه دالله تعالى نه سوا چه څومره الهه دي دهغوي عبادت سراسر باطل او گمراهي ده. او همدارنگه د (لا اله الا الله) دلالت په توحيد الوهيت باندي دلالت مطابقى دى. او هرچه

^{٧١} - شرح القصيدة النونية : الابن القيم - خليل الهراس : ٢ - ١٣٥

بعضي جاهلان داگمان کوي چه ددي کلمي معنی صرف داده چه نشته دی خالق رازق اومدبر مگر یو الله دی . دا گمان خطاء دی. ځکه چه د(لا اله الا الله) معنی توحید الوهیت دی. اهر که دا معنی چه نشته دی خالق رازق او مدبر مگر یو الله دی. ددي کلمي یوجزء دی. لیکن په حقیقت کښي دا کلمه دتوحید الوهیت لپاره وضع شویده. یعنی په اخلاص سره یواځي دالله تبارک وتعالی عبادت کول او ټول انواع دعبادت دالله تعالی لپاره خاص کول (٧٢) هغه کومه کلمه وه کومه چه ابراهیم علیه السلام په خپل اولاد کښي باقي پریښي وه ؟ او دخپل قوم سره د وینا په مهال یي دهغي معنی مقدمه کړه هغه داچه دهر معبود من دون الله نه دبرأت اعلان او دیو الله تعالی واحد لاشریک ذات لپاره یي دعبادت گواهي ورکړه. عکرمه ، مجاهد ، ضحاک ، قتادة ،

٧٢ - حاشیه ثلاثه الاصول: ٥٠

اوسدي، وغيره مفسرينو دا فرمائي دي: چه مراد دهغي کلمي نه کومه چه په قران کریم کښي وارده ده. او ابراهيم عليه السلام په خپل اولاد کښي باقي پريښي وه هغه کلمه دتوحید (لا اله الا الله) ده (۷۳)

علامه ابن کثير فرمائي: چه ددي کلمي مقصود اومطلوب دادی، چه يواځي په اخلاص سره دالله تعالی واحد لاشريک ذات عبادت وکړيشي، او دالله تعالی نه سوا چه څومره باطل معبودان دي دهغي نه براءت وکړيشي. ځکه چه معبود برحق صرف اوصرف يو الله تبارک وتعالی دی. (۷۴) دالله تعالی داقول هم (لا اله الا الله) معنی ښه واضحه کوي.

۷۳ - تفسير ابن کثير: ۴ - ۲۱۹

۷۴ - تفسير ابن کثير: ۴ - ۹۲۱

(إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ) (٧٥)

(وَيَقُولُونَ أَأَنْتَ أَتَاكَ نَارُ كُورٍ أَلِهَتِنَا لِشَاعِرٍ مَّجْنُونٍ) (٧٦)

يقينا دوي وو . چه كله به وويل شو دوي ته نشته حقدار
دبنده گي. سيوا د الله تعالى نه نو دوي به لويي كوله ، او دوي
به وويل ايا پريبردو مونږ معبودان خپل له وجي دشاعر
ليونې نه.

په دي ايت كريمه كښي ددي خبري واضح دليل دي ، چه
د(لا اله الا الله) پوره معنی داندې چه دالله تعالى نه سوا بل
خالق رازق او مدبر نشته ، بلکه پوره معنی يې داده چه دالله
تعالى نه بغير بل هيڅوك دعبادت حقدار نشته او يواځي په
اخلاص سره بايد دالله تعالى عبادت او كړيشي ، او په دي
باندي مشرکين هم پوهيدل ځکه يې ددي کلمې نه انکار

٧٥ - الصافات: ٣٥

٧٦ - الصافات: ٣٦

کولو . او که چيرته ددي کلمي معنی همدغه وی . يعني چه
 دالله تعالی نه بغير بل څوک خالق رازق نشته نوپه دي باندي
 خو مشر کينو هم اعتراف کولو نو بيا مشر کينو د(لا اله الا الله)
 نه ولي انکار کولو؟

سؤال پيدا کيږي چه دقريشو مشر کينو ددي کلمي نه کوم
 مقصداو معنی اخستي وه واضحه ده چه دقريشو مشر کينو
 ددي کلمي نه صحيح مطلب او معنی اخستي وه هغه داچه
 دالله تعالی نه سوا ټول معبودان پريښودل اودهغي نه دبراءت
 اعلان کول او يواځي په اخلاص سره دالله تعالی عبادت او
 بنده گي کول . ددي وجي نه کله چه به دوي ته ددي کلمي
 دعوت ورکړی شو نو داسي به يي ويل .

(وَيَقُولُونَ أَأَنْتَ لَتَارِكُوا آلِهَتَنَا لِشَاعِرٍ مَّجْنُونٍ) ^(۷۷): او دوي

به وويل ايا پريږدو مونږ. معبودان خپل له وجي دشاعر
ليوني نه.

دمشركينو په نيز باندي د (لا اله الا الله) كلمي همدا معنی وه
چه دالله تبارک و تعالی نه سوا نور ټول معبودان پريښودل او
ددي حقيقي معني کومه چه مشرکينو ددي كلمي نه فهم
کړيوه زيات تاکيد هغه وخت وشو کوم وخت چه نبي کریم
صلی الله عليه وسلم دوي ته دادعوت ورکړو چه

(قولوا : لا اله الا الله) تاسودا اقراروکړی چه دالله تعالی نه
سوا بل معبود حقيقي نشته . نو دي مشرکينو په جواب
کېني داسي وويل.

(أَجْعَلِ الْآلِهَةَ إِلَهًا وَاحِدًا إِنَّ هَذَا لَشَيْءٌ عَجَابٌ) (۷۸) ايا

جوړ كړيدي ده ډير معبودانولره معبود يو يقينا دا څيز ډير نا آشنا دی. كفار او مشركين په دي پوهه شوی وو، چه ددي كلمي پوره معنی داده چه دالله تعالی نه سوا نور ټول معبودان پريښودل او ديو معبود حقيقي الله تبارك وتعالی عبادت او بنده گڼي كول. علامه ابن كثير رحمه الله فرمايي: ايا ده داگمان كړيدي، چه معبود صرف يودی، او دهغه نه علاوه بل هيڅ معبود نشته، مشركينو ددينه انكار كولو، (الله تعالی دي دوي رسواكړي) او دالله تعالی سره په شرك نه كولو باندي يي تعجب كولو، ځكه چه مشركينو ته دبتانو عبادت دپلار نيکه نه په ميراث كښي پاتي شوی وو.

او دبتانو محبت يې زړونو ته داخل شوی وو.^(۷۹) دقران كريم ددي مباركو اياتونو نه دا حقيقت ښه واضح شو چه په كلمه دتوحيد كېني د (اله) معنی ده معبود برحق او په دي باندي دعلماء اجماع ده. په خلاف دقبر پرستو مشرکينو چه هغوي په گمراهی سره دا اعتقاد لري چه د(لا اله الا الله) معنی ده لخالق او لاقادر علی الاختراع الا الله (يعني دالله تعالی نه سوا بل خالق رازق نشته). او ددوي داخيال دی، چه دوي كله داكلمه وويي نو دتوحيد اخري درجي ته ورسېږي اګر که دغير الله لپاره عبادت کوي.^(۸۰)

د اول اصل او قاعدي دشرحي خلاصه:

۱- هغه مشرکين او كفار دکومو سره چه نبي كريم صلی الله عليه وسلم قتال (جنگ) کړی وو، هغوي هم په توحيد ربو بيت باندي اقرار او اعتراف کولو ، ليکن دي اقرار

^{۷۹} - تفسيرالقران العظيم: ۴ - ۸۲

^{۸۰} - تيسير العزيز الحميد: سليمان بن عبد الله بن محمد بن عبد الوهاب

او اعتراف هغوي په اسلام كښي داخل نه كړل ، او نه يي دهغوي ويني اومال محفوظ كړه .

۲- دقبر پرستو مشر كينو همدا عقیده ده چه د(لا اله الا الله) معنی صرف توحيد ربوبیت دی ، او په دي اقرار سره انسان مسلمان معرفي كيږي او په اسلام كښي داخليږي وینه اومال يي محفوظ كيږي ، ليكن دقران كريم او نبوي احاديثو دد لائلو په رڼا كښي دا اعتقاد سراسر باطل دی .

دوهم اصل او قاعده:

مشركين وايي: چه غيرالله طرف ته زمونږ. توجه ددي لپاره ده چه په دي سره مونږ شفاعت او قرب الهي حاصلوو. ددي قربت متعلق الله تعالى فرمايي: (وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ) ^(۸۱) او هغه كسان چه نيولي دي سيوا دالله تعالى نه مددكاران (وايي) بندگي نه كوو مونږ. ددوي مگر ددي لپاره چه نيزدي كړي مونږ. الله تعالى ته په نيزدي كولو سره يقينا الله تعالى به فيصله وكړي په مينځ ددوي كښي په هغه څيز كښي چه دوي په هغي كښي اختلاف كوي يقينا الله تعالى توفيق نه وركوي هغه چاته

^{۸۱} - الزمر: ۳

چه ډیر دروغژن دی، ډیر کفر کونکی دی . او دشفاعت متعلق الله تعالی داسې فرمایي:

(وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ

وَيَقُولُونَ هَؤُلَاءِ شُفَعَاؤُنَا عِنْدَ اللَّهِ) ^(۸۲) او بندگي کوي

داخلق سيوا دالله تعالی د هغه څه چه نه ضرر رسولي شي

دويته او نه نفع رسولي شي دويته او وايي دوي چه داکسان

سفارشيان زمونږ دي په دربار دالله تعالی کښې .

دشفاعت دوه قسمه دي:

۱- ناجائز او ناروا شفاعت :

۲- جائز او مشروع شفاعت : ناجائز او ناروا شفاعت:

دغیرالله نه داسي څیزونو غوښتل په کومو باندي چه دالله
 تعالی نه علاوه بل څوک قادر نه وي، لکه الله تبارک
 وتعالی فرمايي: (يَا أَيُّهَا الَّذِينَ آمَنُوا أَنْفِقُوا مِمَّا
 رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خُلَّةً وَلَا
 شَفَاعَةً وَالْكَافِرُونَ هُمُ الظَّالِمُونَ)^(۸۳)

ای ایمان والو خرچ کوي دهغي نه چه درکړيدي مونږ.
 تاسوته مخکي ددينه چه رابه شي ورځ (دقيامت) نه به وي
 خرڅول په هغي کښي او نه دوستانه او نه به وي سفارش،
 او کافران دوي لوي ظالمان دي.

مشروع او جائز شفاعت: داهغه شفاعت دی، کوم چه دالله تعالی نه طلب کیږي، او په دیکښي دشفاعت کونکې اکرام او احترام وي ځکه چه دهغه شفاعت قبول کړی شي، اوشفاعت به دهغه چا په حق کښي قبلیږي دچا دقول او عمل نه چه الله تعالی راځي وي لکه الله تعالی فرمایي:

(مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ) ^(۸۴) څوک دی هغه کس چه سفارش او کړي په نیز دده، مگر دده په اجازه سره.

دمشركينو او كفارو دقربت (نيز ديكټ) اوشفاعت لپاره دغيرالله نه غوښتل او دغيرالله طرف ته متوجه كيدل ددوي يو مهم اصل دی، ځكه چه موضوع دشفاعت سره ددي اصل ډير ژور ربط او تعلق دی، ددي وجي نه د مخکني او وسني دور

مشركان د شفاعت په بهانه د الله تبارک و تعالی سره شرک کوي.

د شفاعت لغوي معنی: شفاعت په عربي ژبه کېني د تاق په مقابل کېني راځي، لکه جفت او تاق، کله چې وويل شي (شفع لي ، يشفع ، شفاعة ، ويتشفع) نو ددي معنی طلب د شفاعت وي، د شافع جمع شفعاء راځي ، او چې کله و ويل شي (استشفعه) نو معنی يې داوي چې دهغه نه يې شفاعت طلب کړو. ^(۸۵)

د شفاعت شرعي معنی: د شفاعت ډير تعريفونه شويدي، چې دهغي د جملي څخه يو دادی: بل چا ته د فائدي لپاره او يا دهغه نه ضرر دفعه کولو لپاره واسطه جوړيدل. ^(۸۶)

دا تعريف د شفاعت لپاره پوره جامع تعريف دی، کوم چې ديني او دنيايي ټولو کارونو ته شامليري.

^{۸۵} - لسان العرب: ۸ - ۱۸۳ - ۱۸۴

^{۸۶} - شرح لمعة الاعتقاد: لابن عثيمين ۱۲۸

ددوهم اصل او قاعدې معنی او مفهوم : د عربو په نيز باندي بت پرستي دشرک يو لوي مظهر رواج شوی وو، تر دي پوري چه په کورونو کښي يي بتان ايښي وو او دهغي عبادتونه به يي کول، بعضي قبائل دعربو داسي هم وو چه دعبادت لپاره به يي خاص قسم بت دخپل ځان لپاره خاص کړی وو، لکه دطی او انعم قبيلو لپاره د(يغوث) په نوم باندي يوخاص قسم بت وو چه دهغي عبادت به يي کولو ، او دکلب قبيلي لپاره يو بل بت وو د (ود) په نوم باندي او دهغي عبادت به يي کولو. ^(۸۷)

دا ډيره دتعجب خبره ده چه ددي بتانو عبادت په ډيره لويه پيماني سره کيدلو سردينه چه ددي بتانو حقيقت داوو چه صرف دلرگو او يا دکانو نه جوړ شوي وو، ليکن دا بتان دې مشرکينو ديو معبود غائب په شکل کښي ايښي وو او په

^{۸۷} - سيرة ابن هشام - ۱ - ۹۷

دي عقیده وو چه دابتان دهغه غائب معبود قائم مقام دي ،
 که نه نو داخبره دخيال او تصور نه ډيره لري ده چه يو عقل
 مند انسان چه په خپل لاس باندي لرگي او يا کاهي وتراشي
 او بت ترينه جوړ کړي او بيا ورته معبود وايي او عبادت يي
 کوي،^(۸۸) مشرکينو په دي حقيقت اعتراف کولو چه خالق
 صرف الله تعالى دی، مالک او مدبر صرف الله تعالى دی ،
 رزق او روزي ورکول صرف دالله تعالى په لاس کښي ده او
 دابتان مخلوق دي ، ليکن ددي باوجود دامشركين دبتانو
 عبادت ته څه شي اماده او تيار کړي وو. ؟^(۸۹)

الله تعالى په دي ايت کریمه کښي ددي وضاحت کړی دی،
 چه کفارو او مشرکينو دبتانو عبات ځکه کولو چه دوي
 داعقیده لرله چه دابتان زمونږ لپاره شفاعت کوي دالله تعالى
 په نیز باندي او مونږ الله تعالى ته نيژدي کوي ، هر کله چه

^{۸۸} - اغاثة اللهفان: لابن القيم - ۱۸۲ - ۲

^{۸۹} - قاعده في التوسل والوسيله لشيخ الاسلام ابن تيميه: ۱ - ۳۸

دي كفارو او مشركينو د ملائكو پيغمبرانو او نيكانو بندگانو باره كېني داعقيده ولرله چه دا زمونږ سفارشيان دي نو ددوي دمجمو تصويران يي جوړ كړل، او دابه يي ويل چه ددي مجمو او تصويرانو نه زمونږ سفارش طلب كول په حقيقت كېني ددوي (ملائكو پيغمبرانو او نيكانو)

نه سفارش طلب كول دي، او الله تعالى په دوي باندي دشرک او د کفر حکم وکړو (۹۰)

امام محمد بن عبدالوهاب رحمه الله دا اصل او

قاعده ولي بيان كړه؟ مخكي دا خبره بيان شوه چه

مشركين ددي وجي نه په شرک كېني واقع شوي وو، چه دوي داعقيده لرله چه دا ملائك پيغمبران او نيكان بندگان زمونږ سفارش كوي او مونږ الله تعالى ته نير دي كوي، تر دي چه الله تعالى محمد صلى الله عليه وسلم خپل رسول او

۹۰ - قاعده في التوسل والوسيله لشيخ الاسلام ابن تيميه: ۳۳

نبي راوليېره، او نبي صلی الله عليه وسلم ښکاره دابيان او کړو چه دا کفر او شرک دی، او درب په شان کښي گستاخي ده. او بيا رسول الله صلی الله عليه وسلم ددي مشرکينوسره جهاد او قتال او کړو تر دي پوري چه دوي دپلار نيکه باطل عقايد پريښودل، او ديوالله تعالی عبادت يي شروع کړو، ليکن داگمان نه کيده چه بيا به دوباره داسي وخت راځي چه خلک به دشرک په مصيبت کښي اخته کيږي، او دقبرونو عبادتونه به کوي په هغه عذرونو باندي په کومو چه مخکنو مشرکينو دالله تعالی سره شرک کولو، هغه عذرونه ددي نيکانو بندگانو نه سفارش طلب کول دي او ددوي په باره کښي داعقيده لرل دي چه دوي مونږ الله تعالی ته نيژ دي کوي، دهمدي عذرونو په اساس باندي مخکنو مشرکانو دالله تعالی سره شرک کولو.

ددي وجي نه مصنف رحمه الله دا قاعده بيان کړه او ددي وضاحت يي او کړو چه دا بعينه شرک او کفر دی.

مصنف رحمه الله فرمايي : چه زمونږ په دي زمانه کښي چه غير الله ته کوم اوازونه کيږي دهغي يو څو قسمه دي:
 په دغه قسمونو کښي يو قسم دادی: چه يو شخص دالله نه هم دعاگاني غواړي او ورسره يي دپيغمبر او بزرگ وغيره هم غواړي او وايي چه زه له دوينه صرف سفارش غواړم گني زه په دي پوهيږم چه نفع او نقصان صرف دالله تعالی په لاس کښي دی، او دالله تعالی نه سوا بل هيڅوک دنفع او نقصان ما لک نه دی، چونکه زه گناهنگار يم نو ددي نیک انسان پيغمبر ولي وغيره نه سفارش طلب کوم، دابعينه هغه شرک دی کوم چه مخکنو مشرکانو کوو، او رسول الله صلی الله عليه وسلم ورسره ترهغه وخته پوري جهاد قتال او جنگ جاري وساته ترڅو چه دوي داشرک پريښود او ديو الله تعالی عبادت او بندگي يي شروع کړه.^(۹۱)

^{۹۱} - ۱ لدرر السنیه : ۲ - ۲۳ - ۸۴

دمخکنو دوه اياتونو نه وجه داستدلال او دهغي وضاحت

مخکني دوه اياتو نه دالاندي حقائق واضح کوي:

۱- دشفاعت او قربت په خاطر دالله تعالی عبادت دغيرالله طرف ته اړول دا دمشرکينو دين دی، الله تعالی دسورت زمر په اول کښي ددي خبري پوره وضاحت کړيدی، مصنف رحمه الله فرمايي: چه دسورت زمر ابتدائي اياتونه تلاوت کړه ځکه په دیکښي الله تعالی ددين اسلام او دکفارو دين او دهغي مقاصد بيان کړيدي.^(۹۲)

۲- دبنده او دهغي درب په مابین کښي سفارشي (سفارش کونکی) مقررکول داشرک او کفر دی، او درب العالمين گستاخي او توهين دی، او ددي لپاره عذر پيش کول هغه ددروغو عذردي چه قابل قبول ندی، ددي خبري دليل

^{۹۲} - الدرر السنية: ۶۰-۱

دمذکورہ آیاتونو په اخر کښې ذکر دی. لکه الله تعالیٰ فرمایلي

دي: (سُبْحَانَهُ وَتَعَالَىٰ عَمَّا يُشْرِكُونَ) ^(۹۳)

پاک دی، الله تعالیٰ او لوي دی، دهغي نه چه دوي دالله سره شریکوي، اوهمدارنگه فرمایي:

(إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ) ^(۹۴) يقينا الله

توفیق نه ورکوي هغه چاته چه ډیر دروغژن وي ، ډیر کفر کونکی وي.

هرکله چه الله تعالیٰ داواضح او فرمایلي چه دامشركين دسفارش دطلب کولو دوجي نه په شرک کښې واقع شوي وو، او دخپل ذات مبارک پاكي يي بيان کړه ، ددينه معلومه شوه چه دا کار (دنیکانو نه سفارش طلب کول) دالله تعالیٰ په

^{۹۳} - یونس: ۱۸

^{۹۴} - زمر: ۳

ذات کښې تنقیص او دهغه گستاخي ده، ځکه چه الله تعالی د خپل ذات مبارک پاکي د بدو صفاتو نه بیانه وي.

او همدارنگه مصنف رحمه الله تعالی - دمشركينو او كفارو دي كار (سفارش غوښتلو) ته دشرک نوم کښنود، پس هرچاچه داکار او کړو نوهغه دمشركينو په ډله کښې داخل شو. او په دوهم ایت کریمه کښې یې دمشركينو دي کار ته لوي کفر ووايه، ځکه چه (کفار) د مبالغې صیغه ده کومه چه په دي خبره دلالت کوي چه داکفر انتهایی درجي ته رسیدلی دی.

قبر پرستو ته په دي مسئله د شفاعت کښې داشبهه راغلي ده چه دوي په دي شفاعت سره دالله تعالی دتعظیم اراده کوي، ځکه چه هغوي خپل رب الله سبحانه وتعالی ددنیا په بادشاهانو او حکمرانو باندي قیاس کړیدی، لکه څرنگه چه ددي بادشاهانونه هیڅ یو څیز بغیر دواسطې نه نه غوښتل کیږي، بلکه ددوي داحترام لپاره دویته واسطه پیش

کول ضروري وي ، لهذا دالله تعالی ذات خو ددوي نه ډیر زیات حقدار دی، نو ددي وجي نه دا قبر پرست الله تعالی ته داشفعاء واسطه کوي .

ددي شبهي جواب : دا بلکل محال او ناشوني ده چه الله تعالی ددي بادشاهانو پشان وگڼل شي او په دوي د قیاس کړيشي. او دهمدي فاسد قیاس له وجي نه د بتانو عبادت کيږي او کفارو او مشرکینو دالله تعالی نه سوا نور او لیاء دوستان او سفارشیان نیولي دي، او دا قیاس ځکه باطل او فاسد دی، چه دخالق او مخلوق په مینځ کښي فرق وي او همدارنگه د دخالق او مخلوق (پرورش کړيشوی،) او دمالک او غلام مالدار او غریب په مینځ کښي فرق وي.

رب هغه دی چه هغه قطعا هیچاته محتاج ندی، ځکه چه هغه غني او بي پروا ذات دی، او ټول مخلوق دهر لحاظ نه خپل رب ته محتاجه دي، او هرچه بادشاهان دي نو هغوي خپل قریبي خپلوانو او وزیرانو ته محتاجه وي ځکه چه د باد

شاهانو فائدي په دوي پوري متعلقي وي ، او هغوي ددي باد شاهانو مدد او مرسته کوي ، نو بادشاهان دا احتياج دوجي نه دهغوي سفارش قبلوي، ځکه چه بادشاهان له دینه ويريري ، چه ددي سفارشيانو دشفاعت نه قبلولو په صورت کښي به دبادشاه په اطاعت او فرمانبرداري کښي نقصان واقع شي ، او دوي به ترينه بل طرف ته لاړ شي ، نو ددي احتياج له وجي نه باد شاه مجبوره دی چه ددوي سفارش قبول کړي .

ليکن الله تبارک و تعالی ددي ټولو خبرو نه بي پرواه او بي نيازه دی ، او دا بي نيازي دالله تبارک و تعالی ذات مبارک سره لازمه ده ، او هرچه مخلوق دی ، نو هغه ټول په ټوله کښي خپل خالق ته دهر لحاظه نه محتاجه دي ، لکه الله تعالی فرمايي:

(لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ

عِنْدَهُ إِلَّا بِإِذْنِهِ) خاص دهغه په اختيار کښي دي هغه څه
 چه په اسمانونو کښي دي او هغه څه چه په زمکه کښي دي ،
 څوک دی ، هغه کس چه سفارش او کړي په نیز دده ، مگر
 دده په اجازه سره .

په دي ايت کریمه کښي الله تعالی دا خبر ورکړیدی ، چه
 دټولو اسمانونو او زمکو او ټولو مخلوقاتو مالک صرف او
 صرف الله تعالی دی ، نو لهذا ټول شفاعتونه هم دالله تعالی
 په اختيار کښي دي .

او دالله تعالی داجازت نه بغير هيڅوک شفاعت نشي کولاي ،
 ځکه چه دالله تعالی سره هيڅوک شريک نشته دی ، ټول
 دالله تعالی غلامان دي ، او هر چه اهل دنيا(دنيا والا) دي نو
 دوي ديوبل سفارش کولاي شي په دنيا کښي .^(۹۵)

^{۹۵} - اغاثة اللفهان : ۱- ۲۰۳- ۲۰۴) وتفسير سعد- ۷۱۸

هر کله چه مصنف دا واضحه کړه، چه مخکني مشرکان د شفاعت په طمع په شرک کښي واقع شوي وو، نو د دینه بعد يي د شفاعت اقسام بيان کړه، او دا وضاحت يي او کړو چه د شفاعت دوه قسمه دي.

۱- نارواه او ناجائز شفاعت: دا هغه شفاعت دی، کوم چه الله تعالی نفي کړیدی، او کفارو مشرکينو او دهغوي پشان په دي امت کښي ناپوهه او بي علمه کسانو روا کړخولي دی. ^(۹۶)

ددي نارواه شفاعت تعريف مصنف رحمه الله داسي کړیدی، چه دا هغه شفاعت دی، کوم چه دغیرالله نه وغوښتل شي، او همدارنگه د ناجائز شفاعت تعريف داسي هم کيډي شي، چه ناجائز شفاعت هغه دی، کوم کښي چه دم شروع او جائز شفاعت د شرطونو نه هيڅ يو شرط نه وي.

^{۹۶} - قاعده في التوسل والوسيله: ۲۸۰

مصنف رحمه الله ددي شفاعت دنفي کولو لپاره په دي ايت کریمه سره استدلال کړی وو.

يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعٌ فِيهِ وَلَا خُلَّةٌ وَلَا شَفَاعَةٌ وَالْكَافِرُونَ هُمُ

الظَّالِمُونَ) ^(۹۷) ای ایمان والو خرچ کوي دهغي نه چه

درکړيدي مونږ تاسوته مخکي ددينه چه رابه شي ورځ (دقيامت) نه به وي خرڅول په هغي کښي او نه دوستانه او نه به وي سفارش، او کافران دوي لوي ظالمان دي.

۲. مشروع او جائز شفاعت : ددي شفاعت تعريف مصنف

رحمه الله داسي کړيدی، چه دا هغه شفاعت دی، کوم چه صرف دالله تعالی نه وغوښتل شي، بيا ددي شفاعت دوه شرطونه دي:

۱- دسفارش كونكي لپاره دالله تعالى نه اجازت.

۲- دچا لپاره چه شفاعت كيږي ، دهغه نه دالله تعالى رضا كيدل ، يعني هغه به موحد وي ، لكه ابو هريرة رضي الله عنه فرمايي: (أنه قال قيل يا رسول الله من أسعد الناس بشفاعتك يوم القيامة قال رسول الله صلى الله عليه وسلم لقد ظننت يا أبا هريرة أن لا يسألني عن هذا الحديث أحد أول منك لما رأيت من حرصك على الحديث أسعد الناس بشفاعتي يوم القيامة من قال لا إله إلا الله خالصا من قلبه أو نفسه). ابو هريرة رضي الله فرمايي ، چه درسول الله صلى الله عليه وسلم نه پوښتنه وشوه چه دالله رسوله صلى الله عليه وسلم دقيامت په ورځ ستا د شفاعت په سعادت سره څوك زيات مستحق (حقدار) دى ، نبي كريم صلى الله عليه وسلم او فرمايل : اى ابو هريره زما دايقين وو ، چه ددي متعلق به ستانه مخكي څوك تپوس ونكړي . ځكه چه دحديث متعلق ما ستاډير حرص وليده واوړه دقيامت په ورځ به زما په شفاعت سره

هغه کس دټولو نه زيات حقدار وي چاچه دا کلمه دتوحید(لا اله الا الله) په اخلاص سره ويلې وي، يعني خالص موحد وي. **د مصنف رحمه الله داقول:** او په دیکښي دشفاعت کونکي اکرام او احترام وي، په دي جمله کښي دشفاعت دحکمت بيان دی، هغه داچه دشفاعت نه چه کومه فائده حاصليري. مثلا گناهگاران داور نه راويستل او يا دجنتيانو درجي اوچتول. دا الله تعالی دشفاعت نه بغير هم کولاي شي چه گناهگاران داور نه راوباسي او دجنتيانو درجي اوچتي کړي، ليکن الله تعالی داسي نه کوي بلکه بعضي صالحينو ته، دشفاعت اجازه ورکوي، په دیکښي دالله تعالی ډير لوي حکمت دی، هغه داچه په دیکښي دشفاعت کونکي اکرام او احترام وي، او ددي دوه صورتونه دي.

۱- دچاچه شفاعت كيږي، په هغه باندي دشفاعت كونكي فضيلت ظاهرول،

۲- دالله تعالى په نيز باندي دشفاعت كونكي مرتبه او مقام ظاهرول،^(۹۸)

دشفاعت متعلق يوه مسئله، هغه داچه دهغه چا څه حكم دى، چه دنبي يا ولي وغيره نه صرف شفاعت غواړي؟ ددي دجواب خلاصه په لاندي څلور مقدماتو سره داسي ممكنه ده

۱- چه شفاعت ددعا يو قسم دى،

۲- دشفاعت اختيار صرف دالله تعالى سره دى، لكه الله تعالى فرمايي: **(قُلْ لِلَّهِ الشَّفَاعَةُ جَمِيعًا)** ته ووايه اختيار دشفاعت الله تعالى لره دى ټول .

۳- هر كله چه شفاعت دالله تعالى ملكيت دى، نو هغه صرف دالله تعالى نه غوښتل پكار دي .

^{۹۸} - القول المفيد: شرح كتاب التوحيد : لابن العثيمين : ۳۴۵ - ۳۴۶

۴- چاچه دالله تعالی نه بغير دبل چانه دداسي څه طلب اوکړو چه په هغي باندي دالله تعالی نه علاوه بل څوک قادر نه وي نو دا مشرک دی، نتیجه داشوه چه د مخلوق نه شفاعت طلب کول شرک دی .

علامه سليمان بن عبد الله ال الشيخ - رحمه الله - فرمايي :
 که دا اعتراض اوکړيشي، چه الله تعالی خو دشرک حکم په هغه چا کړیدی، کوم خلک چه ددي شفاء (سفارشيانو) عبادت کوي، لیکن کوم خلک چه صرف ددوینه شفاعت طلب کوي، او ددوي عبادت نه کوي، نو لهذا دا شرک ندي.
ددي شبيهي جواب دادی: چه ديو شخص صرف سفارشي جوړولو سره هم شرک لازميری، ځکه چه يو شخص سفارشي جوړول او شرک دواړه لازم او ملزوم دي .
 لکه څرنګه چه شرک سره دالله تعالی توهين او گستاخي او بي احترامی لازم او ملزوم ده ، او داحقیقت دی، برابره خبره ده چه مشرک يي مني او که نه .

لهذا دا سوال اصلا باطل دی، او په خارج کښي هيڅ وجود نلري، او دا هغه شېبه ده کومي ته چه مشرکينو په خپلو دماغو کښي ځاي ورکړیدی . بلکه دعا عبادت او دعادت مغز دی، لهذا ددي (انبياء ، ملائک ، او نيکان بنده گانو) نه شفاعتونه غوښتل شرک دی، که څوک يي مني او که نه (۹)

شيخ احمد بن عيسى - رحمه الله - فرمايي : الله تعالى

دافرمايلي دي چه ټول اقسام دشفاعت دالله تعالى په اختيار کښي دي، نو چاچه دالله تعالى نه بغير دبل چانه شفاعت طلب کړو ، نوگويا که ده دداسي چانه شفاعت طلب کړو چه هغه نه ددي مالک دی، او نه دا اوري او نه څه ورکولاي شي، او نه داهغه وخت دی، کوم که چه شفاعت قبليري، او نه شفاعت کونکی، قدرت لري په شفاعت کولو باندي ، مگر هغه څوک چه الله تعالى ورته اذن او اجازه

ورکړي او شفاعت یې قبول کړي، لهدا په دنیا کښې د مخلوق نه شفاعتو نه غوښتل شرک عظیم دی. (۱۰۰)

د دوهم اصل او قاعدې د شرحي خلاصه:

- ۱- د شفاعت او قرب الهي د حاصلولو په خاطر د غیر الله عبادت کول د مشرکینو او کفارو دین دی.
- ۲- د بنده اورب په مابین کې سفارشي جوړول شرک او کفر دی او د الله تعالی د ذات توهین او بی احترامی ده.
- ۳- د قبر پرستو دا دعوه چه په شفاعت سره دوي د الله تعالی د تعظیم اراده او قصد کوي د دینه هیڅ کله تعظیم نه ثابتیږي بلکه دا د الله تعالی توهین او بی احترامی ده ډیر خلک دیوشخص د تعظیم قصد کوي لیکن په حقیقت کښې دهغه توهین او بی احترامی کوي.

۱۰۰ - الرد علی شبهات المستغیثین بغیر الله: ۴۷-۴۸- و فتاوی: ۱- ۲۴۱- ۱۶۰

۴- په قران کریم کښي د شفاعت دوه قسمه ذکر دي ، يو نارواه او ناجائز شفاعت ، او دوهم د شرطونو سره جائز او مشروع شفاعت .

۵- د مشروع او جائز شفاعت حکمت دادی، چه الله تعالی په دي سره د شفاعت کونکې فضیلت ظاهره وي او دهغي قدر او منزلت ښکاره کوي .

۶ - چاچه د مخلوق نبي يا ولي بزرگ وغيره نه شفاعت طلب کړو نو دا مشرک دی.

دریم اصل او قاعده:

نبي کریم صلی الله علیه وسلم په هغه ټولو خلکو باندې غالبه شو ، کوم چه په خپلو عبادتونو کښي متفرق وو ، په دوي کښي بعضي خلکو دملائکو عبادت کولو او بعضي د انبياء صالحينو (نيکانو) او بعضو د ونو ټټو او کاڼو عبادت کولو ، او بعضو نمر او سپوږمۍ ته سجدي کولي ، نبي کریم صلی الله علیه وسلم ددي ټولو سره قتال (جنگ) او کړو او ددوي په مابین کښي هيڅ قسمه فرق ونکړو ، لکه څرنگه چه الله تعالی فرمایلي دي: **(وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ)** (۱۱) او جنگ کوي ددوي سره تر دي چه هيڅ شرک پاتي نشي ، او دين ټول دالله تعالی لپاره شي .

دنمراو سپوږمۍ دعبادت په باره کښي دالله تعالی فرمان

دی: (وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ) (۱۰۲) او بعضي د دليلونو دتوحید نه شپه او ورځ او سپوږمۍ دي سجدې مه کوي نمرته او نه سپوږمۍ ته او سجده خاص کوي الله تعالى ته هغه ذات چه دايي پيدا کړيدي که چيري تاسو خاص هغه لره بندگي کوي. دملائکو دعبادت متعلق الله تعالى داسي فرمايي:

(وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا) (۱۰۳)

او اجازت نه درکوي تاسوته (نبي صلی الله عليه وسلم) چه اوکښي ملائک او پيغمبران د بندگي حقدار. د پيغمبرانو او رسولانو دعبادت په باره کښي الله تعالى فرمايي:

۱۰۲ - فصلت: ۳۷

۱۰۳ - ال عمران: ۸۰

(وَإِذْ قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلنَّاسِ
 اتَّخِذُونِي وَأُمِّيَ إِلَهَيْنِ مِنْ دُونِ اللَّهِ) ^(۱۰۴) او کوم وخت چه
 اوبه وايي الله تعالى ، اي عيسى څوي دمريم ، ايا تا ويلي
 دي څلو ته ؟ اونيسي ما او مور څما دبنده کي حقدار سيو
 دالله تعالى نه .

دنيکان صالحينو بزرگانو دعبادت په باره کښي داسي
 فرمايي: (أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ
 أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ) ^(۱۰۵) هغه
 کسان چه دوي ورته رامدد شه وايي ، غواړي هغوي خپل
 رب ته نيزدي والي ، چه کوم يو ددوي نه زيات نيزدي وي
 او اميد لري دوي درحمت دهغه او ويړه کوي دعذاب دهغه
 نه . د ونو بوټو متعلق الله تعالى فرمايي:

^{۱۰۴} المائدة: ۱۱۶

۱۰۵ - الاسراء: ۷۵

(أَفَرَأَيْتُمُ اللَّاتَ وَالْعُزَّىٰ * وَمَنَاةَ الثَّالِثَةَ الْأُخْرَىٰ) (۱۰۶) ایا

تاسو سوچ کړیدی، په حال دلالت او دعزی، او دمنات چه

دریم یې روستو دی . په حدیث شریف کښي راغلي دي:

عن أبي واقد الليثي أن رسول الله صلى الله عليه وسلم لما
خرج إلى حنين مر بشجرة للمشركين يقال لها ذات أنواط
يعلقون عليها أسلحتهم فقالوا يا رسول الله اجعل لنا ذات أنواط
كما لهم ذات أنواط فقال النبي صلى الله عليه وسلم

سبحان الله هذا كما قال قوم موسى اجعل لنا إلهها كما لهم آلهة

والذي نفسي بيده لتركبن سنة من كان قبلكم)

(۱۰۷) صحیح . ابو واقد الليثي رضی الله عنه فرمایي: کله چه

رسول الله صلى الله عليه وسلم حنين ته وتلو نو دمشركينو

په يوه ونه باندي ورتير شو ، چه هغي ته يي ذات انواط ويله

دي وني ته به مشركينو خپلي اسلحي اچولي ، نو صحابه

کرامو عرض اوکړو ای دالله رسوله زمونږ لپاره هم ذات

۱۰۶ النجم: ۱۹ - ۲۰

۱۰۷ - سنن الترمذي: كتاب الفتن، باب : ماجاء لتركبن سنن من كان قبلكم: ۲۱۸۰

انواط ونه مقرر کړه ، لکه څنگه چه د مشرکينو لپاره ذات انواط ده ، رسول الله صلى الله عليه وسلم او فرمايل : سبحان الله ! دا خو بعينه هغه خبره ده کومه چه دموسی عليه السلام قوم کړي وه ، چه زمونږ لپاره هم يو معبود مقرر کړه لکه څرنگه چه ددي مشرکانو لپاره معبودان دي ، په هغه ذات قسم کوم دچا په په لاس کښي چه زما روح دی! چه تاسو به دمخکنو امتونو پوره تابعداري کوي .

ددریم اصل او قاعدي معنی او مفهوم: اکثره

عربو د اسماعیل علیه السلام په دعوت باندي د ابراهيم عليه السلام دين قبول کړی وو ، او ديوالله تبارک وتعالی عبادت يي کولو ، او په دين ابراهيمي کښي داخل شوي وو ، لیکن دوخت په تیریدو سره د ابراهيم عليه السلام دين يي هیر کړو او په شرک کښي واقع شول . او دگمراهی په هرکنده کښي حیران وو ، بعضو دبتانو عبادت شروع کړو

چه هغه په حقيقت د ملائكو ، انبياو او دنركانو عبادت وو ،
 او بعضو د ونو بوټو او كاپو عبادت شروع كړو ،
 دوي په همدي حال باندي وو ، چه الله تبارك و تعالی خپل
 نبي محمد صلی الله علیه وسلم راوليږلو .
 او دا امر يي ورته او كړو چه ددي ټولو سره قتال (جنگ)
 وكړي بغير دفرق كولونه په دوي كښي . ځكه چه دقتال
 (جنگ) علت هغه هر قسمه شرك ختمول وو ، اوبل داچه
 بايد ټول دين دالله تعالی لپاره شي ، او په همدي باندي ټول
 خلك راجمع شي .

امام محمد بن عبدالوهاب رحمه الله دا اصل او

قاعده ولي بيان كړه؟ امام رحمه الله او دهغه ملكري

په اصل دين يعني په خالص توحيد باندي قائم وو ، او دي
 طرف ته يي دعوت وركولو ، او ددي دعوت په خاطر يي
 دقبرپرستو مشركانو په خلاف دقران قوي دلائلو په رڼا

کښې دهغوي شرک ثابتته وو. او ددې قبر پرستو جواب به صرف داوو، چه دا اياتونه خو دهغه چا په باره کښې نازل شويدي، کوم چه دبتانو عبادت کوي، نو تاسو څرنگه انبياء او بزرگان دبتانو سره برابره وي. ددې شېهي د جواب لپاره مصنف رحمه الله دا اصل او قاعده ذکر کړه چه داخبره ښه واضحه شي.

چه درسول الله صلى الله عليه وسلم دبعثت په وخت کښې صرف دبتانو عبادت نه وو بلکه مختلف باطل معبودان وو، چه دهغوي عبادت کيدلو، بعضي خلک داسي هم وو، چه دانبياء او ملائکو عبادت يي کولو، ليکن الله تعالى ددوي په مابين کښې هيڅ فرق ندی کړی، لکه مصنف رحمه الله فرمايي:

پوهه شه (الله تعالى دي تاته هدايت اوکړي) چه دنيا دشرک نه ډکه ده، کومو خلکو چه بزرگانو ته د اعتقاد او محبت نوم ايښی دی، دا حقيقت به تاته په څلورو خبرو

سره واضحه شي. او همدارنگه بعضي خلك دا وايي، چه دا اياتونه دهغه چا په باره كښي دي، چه دبتانو نه شفاعت غواړي، او مونږ خو د نيكانواو بزرگانو نه شفاعت طلب كوو، نو د الله تعالى په دي ارشاد باندي غور وركړه، اميد دى، چه ته به پوهه شي چه داخلك څومره ناپوهه دي درسول الله صلى الله عليه وسلم په دين باندي!

(أُولَئِكَ الَّذِينَ يَدْعُونَ) ^(١٠٨) هغه كسان چه دوي ورته رامدد

شه وايي ^(١٠٩)

١٠٨ الاسراء: ٧٥

١٠٩ - الدرر السنينة : ١ - ١٦٠

ددي اصل او قاعدي دوه مهم مضامين :

۱- هر مشرک چه دغيرالله عبادت کوي هغه ته دقتال عمومي اعلان ، برابره خبره ده که دبت عبادت کوي ، يا دولي بزړگ او کاني بوټي وغيره ، ددي دليل دا قول دالله تعالی دی:

(وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ)

(۱۱۰) او جنگ کوي ددوي سره تر دي چه هيڅ شرک پاتي نشي ، او دين ټول دالله تعالی لپاره شي .

وجه داستدلال:

دقتال (جنگ) علت هغه دشرك وجو ددی، او دا دمشركينو هر فرد ته شامل دی، برابره خبره که دبت عبادت کوي، يا دولي بزړگ او کاني بوټي وغيره .

۲ - د نبي کریم صلی الله علیه وسلم د بعثت په وخت کښي مختلف باطل معبودان وو، چه بعضي دهغي نه په دي ډول وو.

د نمر او سپوږمۍ عبادت کيدلو: د دي دليل د الله تعالی دا فرمان دی: (وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ) ^(۱۱۱) او بعضي د دليلونو دتوحید نه شپه او ورځ او سپوږمۍ دي ، سجدي مه کوي ، نمر ته او نه سپوږمۍ ته ، او سجده خاص کوي الله تعالی ته هغه ذات چه دا يي پيدا کړيدي ، که چيري تاسو خاص هغه لره بندگي کوي.

الله تعالی او دهغه رسول عليه السلام چه کوم کفار او مشرکين د شرک په وصف سره متصف کړيدي ، هغه دوه

قسمه دي، دنوح عليه السلام قوم او دابراهيم عليه السلام قوم.

دنوح عليه السلام دقوم اصلي شرک هغه دبزرگانو په قبرونو باندي ودریدل او بيایي دهغو مجسمي جوړي کړي ، او عبادت به يي ورله کولو.

او دابراهيم عليه السلام دقوم اصلي شرک هغه دنمر سپورمۍ او دستورو عبادت کول وو، دي قسمه مشرکينو ته به يي صابئين ويل او دوي په عراق کښي وسيدل ، لکه الله تعالی ددوي واقعه په سورت انعام کښي بيان کړيده، بيا دمشرکينو داعقيده قوم سبا ته نقل شوه کوم چه په يمن کښي اوسيدل ، او دنمر عبادت به يي کولو ، لکه الله تعالی په سورت نمل کښي ددي وضاحت کړيدی.

(فائده : ابن القيم رحمه الله فرمايي: چه صائبين په لوي امتونو کښي يوامت دی، ددوي په باره کښي علماو کافي اختلاف کړيدی، په دي صابئينو کښي مؤمنان هم شته او

همدارنگه کافران هم ، لکه الله تعالی فرمايي: (**إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ**)^(۱۱۲) يقينا هغه کسان چه ايمان يي راوړي دی، او هغه کسان چه يهو ديان دي، او نصاری او صابيان ، چاچه ايمان راوړو ددوينه په الله تعالی او په ورځ روستنۍ، او عمل يي اوکړو نیک په طريقه دپيغمبر پس دوي لره ثواب د عمل ددوي دی، په نیز درب ددوي، او نه به وي هيڅ ويره په دوي باندي ، او نه به دوي غمژن شي.

دعربو په بتانو کښي يوبت وو، دهغه نوم (شمس) وو، ددي وجي نه هغوي به د عبد شمس نوم کيښوده، او همدارنگه

(شمس) هغوي ديو معبود نوم هم گړځولی وو، او داهم ذکر شويده، چه دکنانه قبيلي بعضي خلکو د سپوږمۍ عبادت هم کولو. ^(۱۱۳) په يمن او شام کښي ډيرو خلکو دصايبانو دين اختيار کړی وو، او بيا د نوي نوي دينونو په راتگ سره دصايبان دين ختم شو ^(۱۱۴) نبي کریم صلی الله عليه وسلم دنمر دراختلو او پريوتلو په وخت کښي دلماڅه نه منع فرمايلي ده ځکه چه دمشركينو سره مشابهت رانشي، او دشرک زريعه او دروازه بنده شي. اوهمدارنگه نبي کریم صلی الله عليه وسلم ددي خبر ورکړيدی، چه نمر د شيطان د دوه ښکروپه مينځ کښي راخيژي او پريوځي، او په دي وخت کښي مشرکين نمر ته سجدي کوي ^(۱۱۵).

۱۱۳ - التحرير والتنوير: ۱۱ - ۲۹۹ - اغائة اللفان : ۲ - ۲۰۳)

۱۱۴ - الرحيق المختوم: ۴۶ - ۴۷

۱۱۵ - مسلم: ۸۳۲)

نبي کریم عليه السلام دبعثت په وخت کښي دملایکو عبادت: دنبي کریم صلی الله علیه وسلم دبعثت په وخت کښي چه دکومو معبودانو عبادت کیدلو په هغوي کښي ملائکې هم وي، لکه دالله تعالی په دي قول کښي ذکرشو: (وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّنَ أَرْبَابًا) ^(۱۱۶) او اجازت نه درکوي تاسوته (نبي صلی الله علیه وسلم) چه اوکښي ملائک او پیغمبران دبندهکې حقدار. او همدارنگه الله تعالی په بل ځاي کښي فرمايي:

(وَيَوْمَ يَحْشُرُهُمْ جَمِيعًا ثُمَّ يَقُولُ لِلْمَلَائِكَةِ أَهؤلاءِ إِيَّاكُمْ كَانُوا يَعْبُدُونَ * قَالُوا (سُبْحَانَكَ أَنْتَ وَلِيْنَا مِنْ دُونِهِمْ بَلْ كَانُوا يَعْبُدُونَ الْجِنَّ أَكْثَرُهُمْ بِهِمْ مُؤْمِنُونَ) ^(۱۱۷)

۱۱۶- ال عمران: ۸۰

۱۱۷- سبأ: ۴۰-۴۱

او په هغه ورځ چه راجمع به کړي ټول ، بيا به وايي ملائکو ته ايا داهغه کسان دي چه تاسوله يي عبادت کوو، دوي به وايي پاکي ده تالره ته زمونږ واکدار يی، داخلق نه دي مگر دوي بندگي کوله دپيريانو ډيرو ددوي په هغوي باندي يقين لرلو.

الله تعالی به دملائکو نه تپوس کوي ، چه ايا تاسو دي مشرکينو ته دا امر کړی وو، چه زمونږ عبادت کوي، ملائک به دالله تعالی دذات پاکې بيان کړي چه دالله تعالی سره هيڅ قسم شریک نشته او وبه وايي چه دويته شيطانانو دا امر کوو. (۱۱۸)

پيريان دکفارو او مشرکينو سره خبري کوي او په بعضي کارونو کښي ورسره مدد کوي بيا مشرکين داگمان کوي چه

دوي دملائکو عبادت کوي ليکن په حقيقت کښي دوي
د پيرانو عبادت کوي. (۱۱۹)

**نبي کریم عليه السلام دبعثت په وخت کښي دانبياو
عبادت:** د نبي کریم صلی الله عليه وسلم دبعثت په وخت
کښي چه دکومو معبودانو عبادت کيدلو په هغوي کښي انبيا
اورسولان هم وو، لکه الله تعالی فرمايي:

(وَإِذْ قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلنَّاسِ
اتَّخِذُونِي وَأُمَّيَ إِلَهَيْنِ مِنْ دُونِ اللَّهِ) (۱۲۰) او کوم وخت چه
اوبه وايي الله تعالی، ای عیسی څوي دمريم، ایا تا ويلي دي
خلکو ته اونيسي ما او مور څما دبندي حقدار سيوا دالله
تعالی نه؟

۱۱۹ - قاعده في التوسل والوسيلة : ۳۹

۱۲۰ - المائدة: ۱۱۶

نبي کریم عليه السلام دبعثت په وخت کېني
د بزرگانو عبادت او بندگي: د نبي کریم صلی الله عليه
 وسلم دبعثت په وخت کېني د بزرگانو عبادت هم کيدلو،
 لکه دالله تعالی ارشاد دی:

(أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ
 أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ) (۱۲۱)

هغه کسان چه دوي ورته رآمدد شه وايي، غواړي هغوي
 خپل رب ته نيزدي والی، چه کوم يو ددوي نه زيات نيزدي
 وي، او اميد لري دوي درحمت دهغه او ويره کوي دعذاب
 دهغه نه.

مصنف رحمه الله فرمايي: چه دبعضي سلفو نه داسي
نقل دي: بعضي قومونه داسي وو، چه د مسيح (عيسى
 عليه السلام) عزيز عليه السلام او دملايکو عبادت به يي

کولو ، نو الله تعالی ورته وفرمایيل ، چه دوي خو زما داسي بندگان دي لکه څرنګه چه تاسو زما بندگان يي ، او دوي زما درحمت داسي اميد لري لکه څرنګه چه تاسو اميد لری ، او دوي زما دعذاب نه داسي ويریږي لکه څرنګه چه تاسو ويریږي. (۱۲۲)

دعزير عليه السلام په باره کښي دا اختلاف دی ، چه ايا دا نبي دی او که نه؟ ابن کثير رحمه الله فرمايي : چه مشهوره داده چه دا د بني اسرائيلو دانبيواو نه يو نبي دی ، او د داود عليه السلام سليمان عليه السلام او د زکريا عليه السلام يحيى عليه السلام په مابين کښي تير شوی دی ، ددينه داخبره واضحه شوه ، چه په دي ايت کریمه کښي دملائکو او انبياو دعبادت ذکر دی ، او مصنف رحمه الله ددي دليل هم مخکښي ذکر کړیدی ، او دا ايت کریمه مصنف رحمه الله

ددي لپاره دلته ذكر كړيدى، چه دليل پيش كړي، په دي خبره چه مشركين دنيكانو خلكو عبادت اوبندگي كوي، نو ددي ايت كريمه دنيكانو خلكو په عبادت باندي څنگه استدلال كيږي؟

ددي ايت نه استدلال په دوه طريقو سره :

۱- ملائک او انبياء په ټولو مخلوقاتو كښي صالح او نيك مخلوق دى .

۲- عامه فقهي قاعده ده، چه په قران او حديث كښي اعتبار عامو الفاظو ته وي نه خصوصي سبب ته. پس دا ايت كريمه شامل دى، هر معبود من دون الله ته يعني هر هغه معبود ته چه دالله تعالى نه ما سوا دهغي عبادت او بندگي كيږي، او هغه دالله تعالى دتقرب ذريعه جوړه وي، او دهغي نه اميد او طمع كوي. نو په دي كښي دانبياءو نه علاوه نيكان خلك بزرگان وغيره ټول داخل دي، او همدارنگه د نبي كريم صلى

الله عليه وسلم دبعثت په وخت كښي دپيغمبرانو نه علاوه دنورو نيكانوبزرگانو عبادت هم كيدلو.

لكه نصارى د عيسى عليه السلام دمور (مريم عليه السلام) په عبادت كښي اخته شوي وو، لكه دالله تعالى فرمان دى:

(وَإِذْ قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلنَّاسِ

اتَّخِذُونِي وَأُمِّيَ إِلَهَيْنِ مِنْ دُونِ اللَّهِ) ^(۱۲۳) او كوم وخت چه

اوبه وايي الله تعالى ، اى عيسى څوي دمريم ، اياتا ويلي دي خلكو ته اونيسي ما او مور څما دبنديگي حقدار سيوا دالله

تعالى نه ؟

او همدارنگه د (لات) عبادت هم كيدلو دا يو سپرى وو، چه حاجيانو ته به يي د ستوانو طعام وركولو، چه كله وفات شو نو دوي ورباندي يو مزار جوړ كړو او عبادت به يي وركړه

کولو، ^(۱۲۴) دامعنی د ایت نه په تشدید (اللات) یعنی په (ت) باندي شد ویلو سره ثابتیږي، او دا د عبدالله بن عباس رضی الله عنهما، قراءت دی.

نبي کریم علیه السلام دبعثت په وخت کښي د کاڼو

او بو تو عبادت : د رسول الله صلی الله علیه وسلم دبعثت په وخت کښي چه دکومو معبودانو عبادت کیدلو په هغي کښي کاڼي او بوټي هم شامل وو، لکه الله تعالی فرمایي: **(أَفَرَأَيْتُمُ اللَّاتَ وَالْعُزَّىٰ * وَمَنَاةَ الثَّالِثَةَ الْأُخْرَىٰ)** ^(۱۲۵) ایا تاسو سوچ کړیدی، په حال دلات او دعزی، او دمنات چه دریم یي روستو دی .

دطائف په ښار کښي یو سپین تراشلی گټ وو او یوکور ورباندي جوړ شوی وو، او دا په چار دیواری کښي ایښی وو، او

۱۲۴- تفسیر ابن کثیر: ۴- ۲۵۵

۱۲۵- النجم: ۱۹- ۲۰

پردي ورباندي غوړيدلي وې، گير چاپيره تري يو پرانښه ساحه وه. اوداد طائف والاو په نظر کښې ډير محترم وو، او د ونو بوټو دعبادت دليل دادی، چه (عزی) ديوي ونې نوم وو، چه يو کور ورباندي جوړ شوی وو، پردي ورباندي هم غوړيدلي وي او دکجورو په يو باغ کښې وه. (مرجع السابق) دونو په عبادت باندي حديث د ذات انواط په صراحت سره دلالت کوي، ځکه چه مشرکينو (دبيري ونې) ته خپلي اسلحي اچولي او برکت به يې تري حاصلولو.

ددریم اصل او قاعدي دشرحي خلاصه:

۱- درسول الله صلی الله عليه وسلم دبعثت په وخت کښې چه دکومو معبودانو عبادت کيدلو نوهغه مختلف او متنوع وو، صرف په بتانو پوري محدود نه وو، بلکه دانبياو اوصالحينو وغيره عبادت هم کيدلو، ددي وجي نه هغه اياتونه چه دشرک متعلق نازل شويدې نو هغه په خپل

عموم باندي باقي دي ، او هغه ټولو معبودانو ته شامل دي د کومو عبادت او بندگي چه کيږي بغير دالله تبارک و تعالی نه . همدارنگه ددوي له جملي څخه عبادت د نيکانو او بزرگانو هم دی .

۲- دالله تبارک و تعالی د عبادت نه علاوه دنورو معبودانو عبادت کونکو سره عموماً دقتال (جنگ) حکم دی ، برابره خبره ده که دامعبود ملائک وي که نبي وي يا ولي بزرگ وغيره وي ، بغير دالله تبارک و تعالی نه .

دقبر پرستو دمسلک رد کول او باطلول ، ځکه چه قبر پرست مشرکين هغه ټول اياتونه چه دشرک متعلق نازل شويدي ، خاص کوي دبتانو عبادت پوري ، او کوشش کوي چه د بزرگانو عبادت جائز کړي ، او داعقیده ددوي سراسر گمراهي ده .

څلورم اصل او قاعده:

داوسنی دور مشرکین ډیر سخت دي په شرک کښي دمخکني دوردمشركينو نه، ځکه چه مخکنو مشرکينو به دخوشحالي په وخت کښي دشرک ارتکاب کولو، او دپريشاني او سختی په وخت کښي به يي صرف الله تبارک وتعالی ته رجوع کوله په اخلاص سره. او هرچه زمونږ دزمانې مشرکان دي، نو دوي په هر وخت کښي که خوشحالي وي، اوکه سختي وي دالله تبارک وتعالی سره شرک کوي، لکه الله تبارک وتعالی فرمايي: (فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ) ^(۱۲۶) هرکله چه دوي سواره شي په کشتی کښي رابلي دوي الله تعالی لره اخلاص کوي دهغه په بلنه

کښي پس هر کله چه بچ کړي دوي لره اوچي ته دغه وخت دوي شريک جوړوي دالله تعالی سره .

والله اعلم وصلى الله على محمد واله وصحبه وسلم.

دڅلورم اصل او قاعدي معنی او مفهوم:

دا اصل او قاعده انتهايي واضحه او روښانه ده ليکن افسوس غم او فکر ددي خبري دی. چه څنگه دټولو نه غوره دين اسلام طرف ته خپل ځان منسوبه اونکي خلکو شرک د مخکنو مشرکانو دشرک نه ډير زيات دی، ځکه چه دوي په هر حالت کښي خوشحالي وي که سختي دشرک ارتکاب کوي، اوهر چه مخکني مشرکان وو نو هغوي به په مشکلاتو تکليفونو اوسختو حالتونو کښي صرف اوصرف دعاگانې دالله تبارک وتعالی نه غوښتلي.

ددي قاعدي مفهوم : مصنف رحمه الله ددي قاعدي په په بيانولوسره خپل مقصد بيان کړ وهغه داچه مصنف رحمه الله دايانول غواړي چه داوسني دور مشرکين ډير سخت او زيات دي ، په شرک کښي دمخکني دورمشرکينو نه .

مصنف رحمه الله فرمايي : چه زمونږ دزماني مشرکين د عهد نبوي دکفارو اومشرکينو نه ډيرزيات مخکي دي په شرک کښي ، ځکه چه دنبوي عهد مشرکينو او کفارو دملائکو اولياو بزرگانو نه دعاگانې غوښتلي ، اود هغوي نه يي شفاعت او قرب الهي طلب کولو ، ليکن هغوي داقرار کولو چه هرڅه دالله تعالی په اختيار کښي دي ، اوبل داچه هغوي به صرف دخوشحالی په وخت کښي دشرک ارتکاب کولو ، او چه کله به دتکليف اومشکل سره محامخ شو نوبيا به يي صرف الله تعالی ته په اخلاص سره توجه کوله .

(۱۲۷) مصنف رحمه الله داهم واضحه کړه چه اوسني دور
مشرکين څنگه زيات دي په شرک کېني د مخکني دور
دمشركينو نه؟ ددي دوه وجهي دي:

۱- دمخکي زماني مشرکينو صرف دخوشحالی په وخت
کېني دشرک ارتکاب کولو، او ملائکو او بزرگانو، بتانو ته
متوجه کيدل .

۲- دمخکني زماني مشرکينو دالله تعالی سره دهغه مقرب
بندگان شريکول، لکه انبياء، ملائک، او بزرگان شو، او يا هغه
مخلوق چه دالله تعالی نافرمانی نه کوي لکه کاني بوتې
وغیره شو، او هر چه ددي زماني مشرکين دي ، دوي دالله
تعالی سره هغه انسانان شريکوي ، کوم چه دټولونه لوي
فاسقان فاجران وي، حتی چه دوي ورباندي هم دا قرار کوي
چه دا زنا کار او غله دي، او لمونځونه نه کوي. (۱۲۸)

۱۲۷ - ۱ لدر السنية: ۱- ۶۷

۱۲۸ - کشفشبهات: ۳۰-۲۹

بيا مصنف رحمه الله دقرانی ایت مبارکه نه دا استدلال اوکړو چه مخکنو مشريکينو صرف په حالت دخوشحالی کېني دشرک ارتکاب کولو، اوپه سختيو کېني صرف الله تعالی ته متوجه کيدل. دالله تعالی ارشاد دی: (**فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ**)^(۱۲۹) هرکله چه دوي سواره شي په کشتی کېني رابلي دوي الله تعالی لره اخلاص کوي دهغه په بلنه کېني پس هرکله چه بچ کړي دوي لره اوچي ته دغه وخت دوي شریک جوړوي دالله تعالی سره .

ابن کثیر رحمه الله فرمائي. الله تعالی دمشرکينو په باره کېني دا خبر ورکړیدی چه هغوي به دتکلیف او مصیب په وخت کېني صرف الله تبارک وتعالی ته متوجه کيدل او هيڅ قسم شرک به يي نه کولو. لیکن دا کار دوي هميشه

ولي نه کولو ، دمحمد بن اسحاق رحمه الله نه نقل دي ، چه دعکرمه بن ابي جهل رضي الله عنه بيان دی ، کله چه رسول الله صلی الله عليه وسلم مکه فتحه کړه نو دا د مکه نه بهر ووته او تښتیده کله چه په کشتۍ کښي سور شه ددي لپاره چه حبشي ته لاړ شي ، نو دسمندر په مينځ کښي کشتۍ په چپو شوه ، او په کشتۍ کښي سوړو کسانو وويل ، ای خلکو په اخلاص سره خپل رب الله تبارک و تعالی ته متوجه شي ځکه چه دهغه نه علاوه بل هيڅوک ددي مصيبت نه نجات او خلاصون نشي ورکولاي عکرمه رضي الله عنه فرمايي : چه ما غور سوچ او فکر او کړو چه هر کله په سمندر کښي دالله تعالی نه علاوه بل هيڅوک د نجات او خلاصی والا نشته ، نو په اوچه کښي هم دالله تعالی نه بغير بل هيڅوک نجات او خلاصون نشي ورکولاي ، بيا ما وويل : ای الله تعالی که تا ماته ددي مصيبت نه نجات راکړو نو زه له تاسره دا وعده کووم ، چه زه به خامخا ځم او خپل لاس به دمحمد صلی الله

عليه وسلم په لاس كښي وركوم . او هغه ډير مشفق او نرم زړى دى، بيا همغسي وشول .^(۱۳۰)

دمحمد بن عبد الوهاب رحمه الله د دور په تيريدوسره، او نوي دور په راتلوسره، او همدارنگه دمخكني صورتحال دتريدونه بعد ايا څوك دا گمان كولاي شي چه شرکي عقايد ددغي خلكو په مرگ سره هم دفن شويدي او اوس شرکي عقايد نشته ؟ نه هيرگيز داسي نده بلکه شرکي عقايد اوس هم شته ، او دا يو داسي حقيقت دى، چه وضاحت او دليل ته ضرورت نلري، بلکه دا دروښانه ورځ په شان واضحه ده ،

= څنگه به صحيح شي په دماغو کې يوڅيز =

= روښانه ورځ چه هم محتاجه شي دليل ته =

په اسلامي مملکتونو كښي دبعضي مقبرو او زيارتونو او همدارنگه دجشن ميلاد (پيدائش) په ليدلو سره به تاته ښه واضحه شي، چه ددي خلكو زړونه د مړوسره څومره ژور

متعلق دي او دتکليف او پریشاني په وخت کښي ددغه
مړونه مدد غواړي

= شکایت کوو الله ته ناشنایي ددين او ددهی =

= ورکیدل ددين په مابین د هغه چا =

= کښي چه ګرځي په ماښام او په صبا =

= دین ناشنا راوایس شو دوباره =

= لکه څنګ چه شروع شوی وو ناشنا =

= باید ودي ژاړي ددين په باره =

= علماء خاوندان دعلم او تقوی =

دا د عامو حالت دی، او په دي خبره کښي تعجب نشته چه
داسي خلک هم شته کوم چه دويته دابو جهل او ابولهېب دین
مزين او ښایسته کوي ، او داسي وایي:

چاچه د نبي یاولي بزرګ په قبر باندي دعا جزی او تواضع
مظاهره او کره او دهغه نه یي وسیله طلب کره نو داسي نه

ويل کيږي چه دي شخص شرک او کړو او دغيرالله عبادت يي او کړو. ځکه چه صرف (ندا)، (استغاثه)، (خوف) او (اميد) ته شرعي عبادت نه ويل کيږي، اگر که دلغت په لحاظ سره ديته عبادت وايي، خو ددعا ټول قسمونه عبادت ندی، مگر که مونږ دوي (بزرگانو) ته اوازونه کوو په دي عقیده چه دوي د ربوبيت دصفتو مالکان دي. ^(۳۳)

ايا دا خبره ديو عام مسلمان کيدي شي علاوه لا داچه داسي شخص داخبره وکړي چه هغه دعلماو طرف ته منسوب وي؟ ايا (تواضع او عاجزي)، (استغاثه)، (خوف او اميد) او (دعا) شرعي عبادت ندی؟

ايا دا شخص نه پوهيږي چه دا عبادات قلبيه د ايمان اصول دي او ددين بنياد دی او د اعضاو جوارحو دعمل اساس دی او

دا عبادات په ټولو مخلوقاتو باندي فرض دي كوم چه مكلف دي په اتفاق دعلماو سره ؟ الله تبارك و تعالى فرمايي :

(وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ

عَنْ عِبَادَتِي سَيَدْخُلُونَ جَهَنَّمَ دَاخِرِينَ) ^(۱۳۲) ويلي دي رب

ستاسو حاجتونه غواړي زمانه زبه پوره كوم حاجتونه ستاسو

يقينا هغه كسان چه لويي كوي دد عا زمانه زرده چه داخل

به شي جهنم ته ذليلان به وي. په بل ځاي كښي الله تعالى

فرمايي: (إِذِ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ

بِأَلْفٍ مِنَ الْمَلَائِكَةِ مُرْدِفِينَ) ^(۱۳۳) كوم وخت چه فريادكوو

تاسو رب خپل ته، پس قبوله يي كړه دعا ستاسو چه زه

امداد كوم ستاسو سره په زر (۱۰۰۰) دملائكو نه چه راځي به

يو بل پسي، او همدارنگه الله تعالى فرمايي:

۱۳۲ - غافر ۶۰

۱۳۳ - الأنفال: ۹

(فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ

بِعِبَادَةِ رَبِّهِ أَحَدًا) ^(۱۳۴) نوڅوک چه امید لري دپيش کيدلو

رب خپل ته نو عمل دي کوي دسنت برابر او شريک د نه

جوړوي په بندگي درب خپل کښي هيچالره . په يو مقام

کښي الله تعالى فرمايي:

(فَلَا تَخَافُوهُمْ وَخَافُونِ إِنْ كُنْتُمْ مُؤْمِنِينَ) ^(۱۳۵) پس مه

ويريري دهغوي نه او اوويريري څمانه ځکه چه تاسو مؤمنان

يي. الله تعالى فرما يلي دي: (إِنَّهُمْ كَانُوا يُسَارِعُونَ فِي

الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خَاشِعِينَ) ^(۱۳۶)

۱۳۴ - الكهف: ۱۱۰

۱۳۵ - ال عمران: ۱۷۵

۱۳۶ - الأنبياء: ۹۰

یقینا دوي به وو چه کوشش به يي کولو په ټولو نیکو کارونو کښي او حاجتونه يي غوښتل زمانه مینه کونکي او ویره کونکي وو او وو دوي مونږ ته عاجزي کونکي.

دقبر برستو متعلق ددینه رشتني خبره دبل چا کیدي شي؟
 ډیر کرته د انسان په زړه کښي یوخیز پټ وي اودا انسان ورباندي نه پوهیږي او همدارنگه دانسان په زړه کې یو ه مخفي عقیده وي او دا دهغې احساس نه کوي، ددې ښکاره مثال قبر پرست دي، کوم چه د خپلو حاجتونو دحاصلولو لپاره په قبرونوکې ددفن شوي مړوته درخواستونه کوي، او دي دفن شوي مړو ته داسي عاجزي کوي اوله دوینه دعاگانې غواړي. لکه څنگه چه الله تبارک وتعالی ته تضرع او عاجزي کیديشي، اوچه کله دوي ته څوک په دي باندي تنبیه ورکړي، نو دوي وايي چه مونږ خو ددي مړو عبادت نه کوو، بلکه مونږ خو صرف له دوینه شفاعت او سیله طلب کوو، او ددوي په وجه باندي مونږ الله ته تقرب (نیزدیکت)

حاصلوو، لیکن په حقیقت کې د یو معبود د عبادت لوی مظهر هغه دادی، چه بنده دهغه مخامخ په پیره عاجزی او تضرع سره ودریږي، او دهغه نه مددونه غواړي،

ددي وجي نه داقبر پرست په حقیقت کې ددي دفن شوي مړو بندگي کوي، لیکن دوي په دي حقیقت نه پوهیږي، او نه ددي احساس کوي، الله سبحانه و تعالی هیڅ یو داسي قوم نه خوشبخته کوي کوم چه د تکلیف او مصیبت په وخت کښې دالله سبحانه و تعالی نه مخکې کاږو او ونو ټټو ته توجه کوي او دهغي نه حاجتونه تري غواړي.

تاسو خو سحر او ماښام دا وایي، چه دسلفو په تابعداری کښې هر قسمه خیردی، او دخلفو د بدعاتو په تابعداری کښې هر قسمه شر او فساد دی، نو ایا سلفو قبرونه چونه (پخول) ایا سلفو قبرونه الله ته وسیله کول، ایا سلفو درسول الله صلی الله علیه وسلم قبر نه یا دصحابه کرامو ا دقبرونو نه حاجتونه غوښتلي دي، ایا په سلفو کښې چا درسول الله صلی

الله عليه وسلم يا دصحابه کرامو دقبرونو حاجتونه غوښتلي دي، ايا رفاعي، دسوقي، جيلاني، او بدوي، دالله تعالى په نيز باندي دانبياو رسولانو اوصحابه کرامونه.

ډيرمقرب دي ايا رسول الله صلى الله عليه وسلم چه دتصويرونو اومجسمو جوړولونه منعه کړيده نو دا هسي لوبه اوتماشه ده که نه بلکه دامنه يي ددي وجي نه کړيده چه په

دي امت کښي دجاهليت شرک واپس رانشي؟

په تصويرونو مجسمو او مزارونو قبرونو کښي څه فرق؟

هرکله چه داهريو دشرک باعث گرځي، او عقیده دتوحید

بربادوي. ^(۱۳۷)

د څلورم اصل اوقاعدي د شرعي خلاصه :

د دې دور اوزماني مشركان دمخکني دور دمشرکانونه ډير سخت دي په شرک کښي.

د قبرونو نه مددونه غوښتل اودا قبرونه وسيله جوړول به ترهغي پوري باقي وي ترڅو پوري چه هغه خلک موجودوي کوم چه داخبري بنايسته کوي او دي طرف ته دعوت ورکوي ، اوباطل دحق په جامه کښي خلکو ته پيش کوي .
دالله تعالی په فضل کرم سره د توحيد په کښي څلور بنيادي اصولو اوقواعدو باندي مشتمله دارساله اخر ته ورسیده ،

والحمد لله رب العالمين، والصلاة والسلام على سيد الأنبياء

والمرسلين، نبينا محمد وعلى آله وصحبه أجمعين.

دمضامينو فهرست

د صفحي نمبر	د کتاب مضامين	د شمار نمبر
۲	د شارح مقدمه	۱
۸	د مؤلف مقدمه	۲
۱۲	د (الکریم) معنی او مفهوم	۳
۱۴	د (العرش) معنی او مفهوم	۴
۱۴	د عرش الهي بعضي صفات	۵
۱۵	د (المجد) تعريف	۶
۱۶	د (الکرم) تعريف	۷
۱۶	د (الولي) تعريف	۸
۲۴	د علم معنی او مفهوم	۹
۲۶	د رشد تعريف	۱۰
۲۶	په رشد او هدايت کښې فرق	۱۱
۲۷	د اطاعت معنی	۱۲

۳۰ دملت معنی	۱۳
۳۱ دحنيف معنی او مفهوم	۱۴
۳۴ عبادت په قران او حديث كښي	۱۵
۵۰ دقاعدي معنی	۱۶
۵۱ معرفت څه ته وايي	۱۷
۵۵ اول اصل او قاعده	۱۸
۵۶ داوول اصل معنی او مطلب	۱۹
۵۷ داوول اصل د بيانولو وجه	۲۰
۶۵ ددلاليت قسمونه	۲۱
۷۳ داوول اصل د شرحي خلاصه	۲۲
۷۵ دوهم اصل او قاعده	۲۳
۷۶ دشفاعت قسمونه	۲۴
۷۹ دشفاعت لغوي او اصطلاحي معنی	۲۵
۸۰ ددوهم اصل معنی او طلب	۲۶

۲۷	د دوهم اصل د بيانولو وجه.....	۸۲
۲۸	د دوهم اصل لپاره د قراني اياتونه استدلال	۸۵
۲۹	ديوي شبيهي جواب.....	۸۸
۳۰	نارواه شفاعت.....	۹۱
۳۱	جائز شفاعت.....	۹۲
۳۲	د شفاعت بعضي مهم مسائل.....	۹۵
۳۳	نتيجه.....	۹۷
۳۴	د دوهم اصل د شرحي خلاصه.....	۹۸
۳۵	دريم اصل او قاعده.....	۱۰۰
۳۶	د نمر اوسيوړمي عبادت.....	۱۰۹
۳۷	د نبوي بعثت په وخت کي دملائکو عبادت	۱۱۳
۳۸	د نبوي بعثت په وخت کي دانبيواو عبادت.	۱۱۵
۳۹	د نبوي بعثت په وخت کي بزرگانو عبادت.	۱۱۶
۴۰	د نبوي بعثت په وخت کي د کابو ټولو عبادت	۱۲۰

۱۲۱	ددريم اصل دشرحي خلاصه.....	۴۱
۱۲۳	څلورم اصل اوقاعده.....	۴۲
۱۲۴	دڅلورم اصل معنی او مطلب.....	۴۳
۱۳۷	دڅلورم اصل دشرحي خلاصه.....	۴۴

ددي کتاب جمله حقوق محفوظ دي. په حق د دارالاسلام

کښي. ددي کتاب د نقل کولو اجازت شته خو بغير دڅه

قسمه تبديلي نه. دهر قسم تجويز لپاره په پته رابطه

کولاي شي.